

જાન આંધી નગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 9 * Issue No.188 * Date: 29.04.2023, Saturday * Page :04 * Rs. 1.00/- * Annual Rs. 351/-

રસ્તા પર ઈદની નમાજ પટી, ૧૭૦૦ પર એફઆઈઆર સરકારી કામમાં અવરોધ કર્યાનો આરોપ; મુસ્લિમ નેતાએ કહ્યું- અમને ટાર્ગેટ કરવામાં આવી રહ્યા છે

કાનપુર,તા.૨૮
કાનપુરમાં રસ્તા પર ઈદની નમાજ અદા કરવા બદલ ૧૭૦૦ લોકો વિરુદ્ધ ૩ પોલીસ સ્ટેશનમાં હેઈ નોંધવામાં આવી છે. પોલીસનો આરોપ છે કે પ્રતિબંધ હોવા છતાં, ૨૨ એપ્રિલના રોજ જાજમાઉ, બાબુપુરવા અને મોટી ઈદગાહ બેનાજબારની બહારના રસ્તા પર નમાજ અદા કરવામાં આવી હતી. જાજમાઉમાં ૨૦૦થી ૩૦૦, બાબુપુરવામાં ૪૦થી ૫૦, બજારિયામાં ૧૫૦૦ નમાજ અદા કરનાર સામે હેઈ નોંધવામાં આવી છે. જેમાં ઈદગાહ કમિટીના સભ્યોનો સમાવેશ થાય છે.

બેગમપુરવા ચોકીના પ્રભારી શ્રિજેશ કુમારે કહ્યું- ઈદ પહેલા શાંતિ સમિતિની બેઠક યોજાઈ હતી. જેમાં વિસ્તારના લોકોને કહેવામાં આવ્યું હતું કે રસ્તા પર નમાજ નહીં



પઢવામાં આવે. ઈદની નમાજ ઈદગાહ અને મસ્જિદની અંદર જ અદા કરવામાં આવશે. ભીડને કારણે જો કોઈ નમાજી નમાજ ચૂકી જશે તો પોલીસ દ્વારા તેની નમાજ ફરીથી અદા કરાવવાની વ્યવસ્થા કરવામાં આવશે તેવું પણ જણાવવામાં આવ્યું હતું. ઘણા લોકોએ મસ્જિદની અંદર નમાજ અદા કરી, પરંતુ જ્યારે ભીડ વધવા લાગી તો કેટલાક લોકોએ રસ્તા પર જ નમાજ પઢવાનું શરૂ કર્યું.

ઈદના દિવસે ૨૨ એપ્રિલે સવારે ૮ વાગ્યે ઈદગાહમાં નમાજ શરૂ થાય તે પહેલા જ અચાનક હજારોની ભીડ ઈદગાહની સામેના રસ્તા પર એકઠી થઈ ગઈ હતી. પ્રતિબંધ હોવા છતાં, બધાએ રસ્તા પર સાદાડીઓ પાથરીને નમાજ અદા કરવાનું શરૂ કર્યું. પોલીસે તેમને રોકવાનો પ્રયાસ કર્યો, તે પછી પણ

તેઓ રાજી ન થયા. આ દરમિયાન જિલ્લામાં કલમ-૧૪૪ પણ લાગુ કરવામાં આવી હતી. જેના કારણે ચોકીના ઈન્ચાર્જની ફરિયાદના આધારે પોલીસે ઈદગાહ કમિટીના સભ્યો અને ત્યાં નમાજ અદા કરનારાઓ સામે ગંભીર કલમો હેઠળ એફઆઈઆર નોંધીને તપાસ શરૂ કરી છે. CCTV ફૂટેજ પરથી રસ્તા પર નમાજ અદા કરનારાઓની ઓળખ કરવામાં આવી રહી છે.

બાબુપુરવા પોલીસે કલમ-૧૮૬ (સરકારી કામમાં અવરોધ, કલમ-૧૮૮ (કલમ-૧૪૪નું ઉલ્લંઘન કરીને ભીડ એકઠી કરવી), કલમ-૨૮૩ (ભીડ ભેગી કરીને રસ્તો રોકવો), કલમ-૩૪૧ (પોટી

રીતે અવરોધ) અને જાહેર સેવામાં અવરોધ કરવાનો ગુનો દાખલ કર્યો છે. જુમા અને ઈદના દિવસે ભીડ એટલી બધી હતી કે બેનગબાર ઈદગાહમાં પણ મુકવાની પણ જગ્યા નહોતી.

ઈદગાહ બેનાજબારમાં પ્રતિબંધ હોવા છતાં, બજારિયા પોલીસ સ્ટેશનમાં રસ્તા પર નમાજ અદા કરવા બદલ ઈદગાહ કમિટી અને તેના સભ્યો સહિત ૧૫૦૦ લોકો સામે એફઆઈઆર નોંધવામાં આવી હતી. એવું કહેવાય છે કે પોલીસકર્મીઓના ના પાઝા પછી પણ લોકોએ રસ્તા પર બેસીને નમાજ અદા કરી, જેના કારણે ટ્રાફિક જામ થયો.

ઓલ ઈન્ડિયા મુસ્લિમ પર્સનલ લો બોર્ડે એફઆઈઆર પર નારાજગી વ્યક્ત કરી છે. બોર્ડના

સભ્ય મોહમ્મદ સુલેમાને કહ્યું, “એક ખાસ સમુદાયને નિશાન બનાવવામાં આવી રહ્યો છે. એવું લાગે છે કે રાષ્ટ્ર એક ધર્મનું બની ગયું છે. કેમ્પસની અંદર મસ્જિદ અને ઈદગાહમાં નમાજનું આયોજન કરવામાં આવ્યું છે. બાબુપુરવામાં આટલી મોટી ઈદગાહ નથી. જો ૧૦ મિનિટ માટે જગ્યા નથી મળતી, તો નમાજ રસ્તા પર નમાજ અદા કરે છે. બાબુપુરવામાં પણ આ રીતે રસ્તા પર નમાજ પઢવામાં આવી હતી, પરંતુ બાબુપુરવાના સબ ઈન્સ્પેક્ટરે એફઆઈઆર નોંધી. તે દુભાગ્યપૂર્ણ છે કે આ કેસ રસ્તા પર નમાજ અદા કરવાનો નથી, પરંતુ જાહેર સેવામાં અવરોધ ઉભો કરવાનો છે, જે ગંભીર ગુનો છે અને બીજા મહામારીની કલમ લગાવવામાં આવી છે. આ આપણી સરકારની માનસિકતા છે, જેના પર

આવા ઉત્સાહી પોલીસકર્મીઓ કામ કરી રહ્યા છે. તે નિંદનીય છે, સમાજ માટે સારું નથી.

મો. સુલેમાને કહ્યું- અમારો સમાજ બંધારણ પર ચાલે છે. બંધારણની કલમ-૧૯ તમામ સમુદાયોની ધાર્મિક માન્યતાઓ અને સાંસ્કૃતિક વસ્તુઓનું રક્ષણ કરે છે, પરંતુ આ સરકાર બંધારણ મુજબ ચાલી રહી નથી. યોગીની સરકાર બંધારણને તોડી રહી છે. તેમણે કહ્યું- સરકાર એવા કામ કરી રહી છે કે લોકો પોલીસ કસ્ટડીમાં માર્યા જાય છે.

પોલીસવાળા જોતા જ રહ્યા. હત્યાઓ પર ગોળીબાર કરવામાં ન આવ્યો, આ બધું થઈ રહ્યું છે. ફરિયાદમાં પ્લેટફોર્મ પર લોકોએ નમાજ અદા કરી, તો ક્યાંથી અશાંતિ ફેલાઈ? જનતાએ કંઈ કર્યું નથી, પોલીસકર્મીઓએ કર્યું.

અભિનેત્રી જિયા ખાન આત્મહત્યા કેસમાં સૂરજ પંચોલી નિર્દોષ

જિયા ખાને મુંબઈમાં તેના જુહુ એપાર્ટમેન્ટમાં ફાંસી લગાવીને આત્મહત્યા કરી લીધી હતી, ૧૦ વર્ષ બાદ ચુકાદો આવ્યો

મુંબઈ,તા.૨૮
ફિલ્મ એક્ટ્રેસ જિયા ખાનની આત્મહત્યાના કેસમાં સીબીઆઈની સ્પેશ્યલ કોર્ટ (સીબીઆઈ કોર્ટ)નો આજે નિર્ણય આવ્યો છે. સીબીઆઈએ આ કેસમાં ફિલ્મ અભિનેતા આદિત્ય પંચોલીના પુત્ર સૂરજ પંચોલીને આરોપી બનાવ્યો હતો. ૩ જૂન, ૨૦૧૩ના રોજ, માત્ર ૨૫ વર્ષની ફિલ્મ અભિનેત્રી જિયા ખાને મુંબઈમાં તેના જુહુ એપાર્ટમેન્ટમાં ફાંસી લગાવીને આત્મહત્યા કરી લીધી હતી. જેમાં આજે સીબીઆઈ સ્પેશ્યલ કોર્ટે ૧૦ વર્ષ ચુકાદો સંભળાવ્યો છે. લગભગ ૧૦ વર્ષ બાદ સ્પેશિયલ કોર્ટે જિયા ખાનના આપઘાત કેસમાં તેના એક્સ બોયફ્રેન્ડ સૂરજ પંચોલીને નિર્દોષ જાહેર કર્યો છે. જિયા ખાનના બોયફ્રેન્ડ સૂરજ માટે આજનો દિવસ

ખૂબ જ મહત્વપૂર્ણ સાબિત થયો છે. છેલ્લા ૧૦ વર્ષથી આ કેસની કાર્યવાહી ચાલી રહી હતી. જિયા ખાનની માતા રાબિયા ખાને કોર્ટની બહાર કહ્યું હતું કે, ‘મને હજી સુધી હાર માની નથી. અંતિમ ન્યાય હજી બાકી છે. પુરાવાના અભાવે આ નિર્ણય આવ્યો છે. સીબીઆઈએ પોતાનું કામ યોગ્ય રીતે નથી કર્યું. આ કેસનો ચુકાદો આવી ગયો છે, પરંતુ હજી પણ સવાલ એ છે કે મારી પુત્રીનું મૃત્યુ કેવી રીતે થયું. હું શરૂઆતથી જ કહેતી આવી છું કે આ ખૂનનો કેસ છે. હવે હું હાઈકોર્ટમાં જઈશ.’

જ્યારે સૂરજના પિતા આદિત્ય પંચોલી ક્યાંય દેખાતા નહોતા. સૂરજની માતા સાથે હતી નિર્દોષ જાહેર થયા બાદ સૂરજે સોશિયલ મીડિયા પર લખ્યું,

‘સત્યની હંમેશા જીત થાય છે. ભગવાનથી મોટું કોઈ નથી. સૂરજની માતા અને અભિનેત્રી ઝરીના વહાણે જણાવ્યું હતું કે, મને ભગવાન પર સંપૂર્ણ વિશ્વાસ છે.’

ફિલ્મ અભિનેત્રી જિયા ખાને ૩ જૂન ૨૦૧૩એ મુંબઈના પોશ જુહુ વિસ્તારમાં પોતાના જ ઘરે ગળે ફાંસી ખાઈ આત્મહત્યા કરી હતી. મુંબઈ પોલીસે એક્ટ્રેસના ઘરેથી જે મૂતદેહ કબજે કર્યો હતો. એક્ટ્રેસે આત્મહત્યા પહેલા એક સુસાઈડ નોટ પણ લખી હતી. જેના આધારે છેલ્લા ૧૦ વર્ષથી આ કેસ અંગે કાર્યવાહી કરવામાં આવી રહી હતી.

એક્ટ્રેસ જિયા ખાનની બહેનને છ પાનાની લખેલી સુસાઈડ નોટ મળી હતી. જેમાં તેના એક્સ બોયફ્રેન્ડ સૂરજ પંચોલીને આરોપી

દર્શાવવામાં આવ્યો હતો. પરિવાર દ્વારા સૂરજ પંચોલી પર જિયા ખાનને આત્મહત્યા માટે ઉશ્કેરવાનો આરોપ લગાવવામાં આવ્યો હતો. જેના આધારે પોલીસે સૂરજ પંચોલીની ૨૦૧૩માં ધરપકડ પણ કરી હતી. ત્યારબાદ તે જામીન ઉપર બહાર આવ્યો હતો.

૨૦૧૪માં આ કેસ સીબીઆઈને સોંપવામાં આવ્યો હતો. જેમાં ૨૦૧૬માં સીબીઆઈએ આ કેસને સુસાઈડ જણાવી હત્યાના અંગળને નકારી કાઢ્યું હતું. પરંતુ, જિયા ખાનની માતા રાબિયાએ કેન્દ્ર સરકારને પુલ્વો પત્ર લખીને ન્યાયની માંગણી કરી. તેમજ ઝંપટાપાસ પર સવાલો ઉઠાવ્યા હતા. રાબિયા ખાને આરોપ લગાવ્યો કે તેની પુત્રીની હત્યા કરી લાશને સિલિંગ ફેન સાથે લટકાવી

દેવામાં આવી હતી અને આ આખો મામલો હત્યાનો છે. જોકે, સીબીઆઈની તમામ તપાસને વ્યાનમાં રાખીને આજે કોર્ટે સૂરજ પંચોલીને નિર્દોષ જાહેર કર્યો છે.

મુંબઈની વિશેષ સીબીઆઈ કોર્ટે બંને પક્ષોની દલીલો સાંભળ્યા બાદ જિયા ખાન કેસમાં ચુકાદો અનામત રાખ્યો હતો. આપને જણાવી દઈએ કે જિયાએ ૩ જૂન, ૨૦૧૩ના રોજ પ્રેશન અને સૂરજ સાથેના પ્રેમમાં વિશ્વાસઘાતના કારણે આત્મહત્યા કરી લીધી હતી. પણ પુરાવાના અભાવમાં સૂરજ પંચોલીનો આ કેસમાં નિર્દોષ ઠૂકારો થયો છે. જ્યારે વાત સામે આવી હતી તો બોલીવુડમાં ખળભળાટ મચી ગયો હતો. જિયા ખાન આત્મહત્યા કેસમાં બોલીવુડના જાણીતા અભિનેતા

બારકોડની નકલ કરીને આઈપીએલની નકલી ટિકિટ બનાવતી ગેંગ ઝડપાઈ

મલ્કાજીગીરી,તા.૨૮
આઈપીએલની નકલી ટિકિટ બનાવતી ગેંગને પોલીસે ઝડપી પાડી છે. છ લોકોની પોલીસે ધરપકડ કરવામાં આવી હતી અને ૬૮ બોગસ ટિકિટો જપ્ત કરવામાં આવી હતી. આરોપી પાસેથી નકલી ટિકિટો, સેલ ફોન, સીપીયુ સાથે હાર્ડ ડિસ્ક, મોનિટર અને પ્રિન્ટર અને માન્યતા ધરાવતા કાર્ડ જપ્ત કરવામાં આવ્યા હતા.

બારકોડની નકલ કરીને નકલી આઈપીએલ ટિકિટ બનાવતી ગેંગની ધરપકડ કરવામાં આવી છે. છ લોકોની ધરપકડ કરવામાં આવી હતી અને ૬૮ બોગસ ટિકિટો જપ્ત કરવામાં આવી હતી. મલ્કાજીગીરી એસીપી નરેશ રેડ્ડી અને ઉપલ ઈન્સ્પેક્ટર ગોવિંદ રેડ્ડીએ ઉપલ પોલીસ સ્ટેશનમાં વિગતો જાહેર કરી હતી. નાચારામ વિસ્તારના કે. ગોવર્ધન રેડ્ડી એક ઈવેન્ટ અને એન્ટરટેઈનમેન્ટ વેન્ડર એજન્સીમાં પેટા કોન્ટ્રાક્ટર તરીકે કામ કરે છે.

જેઓએ આ સમગ્ર ઠગીનો ભાંડો ફોડ્યો હતો.

ચિક્કડપલ્લીની ઝેરોશની દુકાનમાં તરનાકા ખાતે પ્રિન્ટેડ ટેમ્પલેટ આપવામાં આવ્યું હતું. જેમાં ૧૮ એપ્રિલે યોજનારી મેચ માટે ૨૦૦ જેટલી નકલી ટિકિટો બનાવવામાં આવી હતી. જેમાં ૬ આરોપી ગોવર્ધન રેડ્ડી, અખિલ અહેમદ, વામસી, ફહીમ અને શ્રદ્ધારુને કસ્ટડીમાં લેવામાં આવ્યા હતા અને ધરપકડ કરવામાં આવી હતી. ઉપલ પોલીસે તેમની પાસેથી નકલી ટિકિટ, સેલ ફોન, સીપીયુ, હાર્ડ ડિસ્ક, મોનિટર, પ્રિન્ટર અને ઓળખ કાર્ડ જપ્ત કર્યા છે.

મળતી માહિતી મુજબ એસઆરએસ વિ. મુંબઈ ઈન્ડિયન્સ માટે લગભગ ૨૦૦ આઈપીએલ મેચની ટિકિટો બનાવી હતી જે ૧૮ માર્ચના રોજ યોજાઈ હતી અને તેમાંથી કેટલીક ગેરકાયદેસર રકમ મેળવવા માટે જરૂરિયાતમંદ ક્રિકેટ ચાહકોને વેચવામાં આવી હતી.

જો તમારે મુશ્કેલ જીવનમાંથી મુક્તિ મેળવવી હોય તો તમારે ભાજપના લોભામણી વચનોની માયાજાળમાંથી બહાર આવવું પડશે. માયાવતી

લખનૌ,તા.૨૮
ઉત્તર પ્રદેશમાં તમામ રાજકીય પક્ષો નગરપાલિકાની ચૂંટણીની તૈયારીમાં વ્યસ્ત છે. તમામ પક્ષો ચૂંટણી જીતવા પ્રયાસ કરી રહ્યા છે. સાથે જ એકબીજાને અપમાનિત અને ટોણા મારતા. આ અંગે બહુજન સમાજ પાર્ટીના રાષ્ટ્રીય અધ્યક્ષ માયાવતીએ પોતાના ટ્વિટ દ્વારા લોકોને અપીલ કરી છે. તેમણે લખ્યું છે કે, યુપીમાં મેયર અને કાઉન્સિલર, નગરપાલિકા અને નગર પંચાયત પ્રમુખ વગેરે માટે યોજાઈ રહેલી ચૂંટણીમાં આ સંસ્થાઓમાં જબરદસ્ત ભ્રષ્ટાચાર, રોડ, સફાઈ, ગટર સહિતના વિકાસનો તીવ્ર

અયોધ્યાના ભવ્ય રામ મંદિરમાં આવતા વર્ષે ૨૨ જાન્યુઆરીએ પ્રાણ-પ્રતિષ્ઠા કરાશે

અયોધ્યા,તા.૨૮
માત્ર ભારતમાં જ નહીં, વિશ્વભરના રામભક્તો, જેઓ બહુ લાંબા સમયથી જેની રાહ જોઈ રહ્યા હતા એ તારીખ આવી ગઈ છે. ગર્ભગૃહના સ્તંભોને ૧૪ ફૂટ સુધી પૂર્ણ કરવામાં આવ્યા છે.

મળતી માહિતી મુજબ, ૨૨ જાન્યુઆરીએ મૂર્તિની પવિત્રતાને ધ્યાનમાં રાખીને ઓક્ટોબર સુધીમાં ગર્ભગૃહનું નિર્માણ પૂર્ણ કરવાનું લક્ષ્ય રાખવામાં આવ્યું છે. આ સાથે નેપાળથી લાવવામાં આવેલા (શાલિગ્રામ) પથ્થરમાંથી ભગવાન રામની મૂર્તિ બનાવવાનું કામ પણ ઓક્ટોબર સુધીમાં પૂર્ણ થઈ જશે. ચંપત રાયે જણાવ્યું હતું કે ગર્ભગૃહના નિર્માણમાં મકરાણા માર્બલનો

ઉપયોગ કરવામાં આવી રહ્યો છે. મંદિરના પહેલા માળે રામ દરબાર હશે. બીજો માળ ખાલી રહેશે. એની ઉપયોગિતા મંદિરની ઊંચાઈ માટે રહેશે. ગર્ભગૃહ સુધી પહોંચવા માટે ૩૪ પગથિયાંનો ઉપયોગ કરવામાં આવશે. મંદિરનું નિર્માણ ત્રણ તબક્કામાં પૂર્ણ થશે. પ્રથમ તબક્કો ઓગસ્ટ ૨૦૨૩ સુધીમાં પૂર્ણ થશે. બીજો તબક્કો ડિસેમ્બર ૨૦૨૪માં જ પૂર્ણ થશે. ત્રીજો તબક્કો મંદિર આકાર લઈ લેશે. જાન્યુઆરી ૨૦૨૪માં મંદિરમાં દર્શન-પૂજા શરૂ થશે. મંદિરના નિર્માણમાં લગભગ ૮૦૦ કરોડ રૂપિયાનો ખર્ચ કરવામાં આવ્યો છે. કુલ ખર્ચ અંદાજે ૧૮૦૦ કરોડ રૂપિયા છે. રામ જન્મભૂમિ ટ્રસ્ટના

સભ્ય અને અયોધ્યાના રાજા વિમલેન્દ્ર પ્રતાપ મિશ્રએ જણાવ્યું હતું કે ભગવાન રામની બાળસ્વરૂપ મૂર્તિ હજુ નાની છે, જેથી ગર્ભગૃહમાં વિરાજમાન થયા પછી શ્રદ્ધાળુ યોગ્ય રીતે દર્શન કરી શકશે, જેથી બાળસ્વરૂપની મોટી મૂર્તિ પણ બનાવવામાં આવશે, જેને ગર્ભગૃહમાં જ પ્રાણપ્રતિષ્ઠા પછી સ્થાપિત કરવામાં આવશે. આ મૂર્તિ (રાપિલ્કા) ૨.૫થી ૩ ફૂટ ઊંચી હોઈ શકે છે. આ માટે દેશના મોટા શિલ્પકારોને સ્કેચ બનાવવા માટે કહેવામાં આવ્યું છે, એમાં પદ્મશ્રી અને પદ્મ વિભૂષણથી સન્માનિત કલાકારો પણ સામેલ છે. તેમણે કહ્યું હતું કે મૂર્તિ સંગે મરમરની હશે. આ માટે

રાજસ્થાનમાં પથ્થરની બે શિલા પણ ખરીદવામાં આવી છે. ગર્ભગૃહનો દરવાજો સાગનાં લાકડાંમાંથી બનાવવામાં આવશે. આ લાકડું મહારાષ્ટ્રમાંથી આવશે. આ ઉપરાંત ગર્ભગૃહમાં કણ્ટિકથી લાવેલા ગ્રેનાઈટ પથ્થરનો ઉપયોગ કરવામાં આવી રહ્યો છે. ડૉ. અનિલ મિશ્રા કહે છે, મંદિરના બીજા માળનું કામ ૨૦૨૪માં શરૂ થશે. આ માળે રામ દરબાર થશે. મંદિરમાં ત્રીજો માળ પણ બનાવવામાં આવશે, પરંતુ એના પર ભક્તોને પ્રવેશ આપવામાં આવશે નહીં. મંદિરનું શિખર ૧૬૬ ફૂટ ઊંચું હશે. રામનવમીના દિવસે ભગવાન રામને સૂર્યતિલકથી અભિષેક કરવામાં આવશે, એટલે કે સૂર્યનાં કિરણો સીધા

તંત્રી સ્થાનેથી...

રાજકારણ અને માફિયાનું ઘાતક ગઠબંધન

તાજેતરમાં જ ઉત્તર પ્રદેશમાં કુખ્યાત માફિયા અતીક અને તેના ભાઈ અશરફના માર્યા ગયા બાદ હાલમાં કેટલાય માફિયાઓ ચર્ચામાં આવી ગયા છે. તેમાંથી એક છે બિહારનો આનંદ મોહન સિંહ. તે આઈએએસ જી. કૃષ્ણેયાની હત્યાના આરોપમાં આજીવન કારાવાસની સજા કાપી રહ્યો હતો. નિયમો અંતર્ગત તેનો એ આધારે છૂટકારો નહોતો થવાનો કે જેલમાં તેની ચાલ-ચલગત સારી છે. પરંતુ બિહાર સરકાર કોઈક રાજકીય સ્વાર્થને કારણે તેનો છૂટકારો ઈચ્છતી હતી તેથી તેણે સંબંધિત નિયમમાં જ સંશોધન કરી નાખ્યું અને એ રીતે આનંદ મોહનના છૂટકારાનો રસ્તો સાફ થઈ ગયો. ગઈકાલે તે જેલમાંથી છૂટી પડ્યો. બિહારના મુખ્યમંત્રી નીતિશ કુમાર આ મુદ્દે એવા પુશી મનાવી રહ્યા છે જાણે કોઈ મોટી ઉપલબ્ધિ મેળવી હોય. લાલુના જંગલરાજે આનંદ મોહન અને શાહબુદીન જેવા માફિયાઓ પેદા કર્યા અને હવે સુશાસન બાબુ તેમને મહિમામાંડિત કરવા આગોટી રહ્યા છે. આનંદ મોહન અને તેના સાગરિતોએ જી.કૃષ્ણેયાની હત્યા ત્યારે કરી હતી, જ્યારે તે ગોપાલગંજના ડીએમ હતા. એક ડીએમના હત્યારા પર મહેરબાનીનું આ એકમાત્ર ઉદાહરણ નથી. દેશમાં એવાં ઉદાહરણોની અછત નથી. એવું જ એક ઉદાહરણ છે મુશ્કાર અંસારી. મુશ્કાર પર સમયે સમયે મુલાયમ સિંહ અને માયાવતીની સરકારોએ તો મહેરબાની દેખાડી જ હતી, પણ એક સમયે પંજાબની કોંગ્રેસ સરકારે પણ ખૂબ મહેરબાની દેખાડી અને એવું કરીને તેનો બેશરમીની હદો પાર કરી દીધી. એ સમયે મુખ્યમંત્રી હતા કેપ્ટન અમરિંદર સિંહ.

મુશ્કાર અંસારી લગભગ ચાર વર્ષ પહેલાં યુપીની બાંદા જેલમાં કેદ હતો. ત્યાં યોગી સરકાર માફિયા પર કડકારી રાખતી હતી, તેથી મુશ્કારને જેલમાં ના તો મનમાની કરવા મળતી હતી અને ના કોઈ પ્રકારની અયોગ્ય સુવિધાઓ. અચાનક સમાચાર આવે છે કે તેણે બાંદા જેલમાંથી મોહાલીના એક બિહાર પાસે દસ કરોડની બંડૂણી માંગી છે. મોહાલીમાં એક રિપોર્ટ નોંધાય છે અને જાન્યુઆરી ૨૦૧૮માં મુશ્કારને બાંદાથી પંજાબ લાવીને રોપડની જેલમાં કેદ કરી દેવામાં આવે છે. તેના વિરુદ્ધ બિહારને ધમકાવવાની એકાઈઆર પર પંજાબ પોલીસ કમિશનરે જ નથી કરતી. તે ચલાવ પણ રજૂ નથી કરતી. મુશ્કાર ૨૭ મહિના રોપડની જેલમાં બંધ રહે છે. એ દરમિયાન ઉત્તર પ્રદેશ પોલીસ કમિશનરે ૨૫ વાર તેને બાંદા લાવવાની કોશિશ કરે છે, પરંતુ દર વખતે પંજાબ સરકાર કોઈને કોઈ અડચણ ઊભી કરે છે. ક્યારેક એ બહાને તેને યુપી પોલીસને નહોતો સોંપવામાં આવતો કે તેની પીઠમાં દર્દ છે અને ક્યારેક એ બહાને કે તે અવસાદ ગ્રસ્ત છે. ભગવંત માન સરકારના જેલ મંત્રી હરજોત સિંહ બેંસનું માનીએ તો આ ૨૭ મહિનામાં મુશ્કારને રોપડ જેલની એ બેરેકમાં એકલો રાખવામાં આવ્યો, જેમાં ૨૫ કેદી રહેવા જોઈતા હતા. મુશ્કારની પત્ની જેલની પાસે જ બાડાના એક મકાનમાં રહેતી હતી, જેથી જ્યારે ચાહે પતિ પાસે વીઆઈપી સુવિધાવાળી બેરેકમાં જઈ શકે. હરજોત સિંહ બેંસનો એ પણ દાવો છે કે મુશ્કાર વિરુદ્ધ મોહાલીમાં નોંધાયેલ રિપોર્ટ બિલકુલ ખોટો હતો અને તેનો એકમાત્ર ઉદ્દેશ્ય તેને પંજાબની જેલમાં રાખવાનો હતો, જેથી તે ત્યાં તમામ સુખ-સુવિધાઓ સાથે રહી શકે.

ખબર નહીં મુશ્કાર અંસારીને બાંદાથી રોપડ લાવવાની યોજના કોની હતી, પરંતુ એ સમયે પંજાબના જેલ મંત્રી સુખજિંદર સિંહ રંધાવા હતા. એ કારણે શંકાની સોય તેમના નરફ જ તકાય છે. કારણ કે કહેવાય છે કે એક વખત જ્યારે રંધાવા લખનો ગયા હતા તો મુશ્કાર અંસારીના લોકોએ તેમનું સ્વાગત કર્યું હતું. ખબર નહીં સત્ય શું છે, પરંતુ એમાં કોઈ શંકા નહીં કે મુશ્કાર પંજાબ સરકારની મહેરબાનીથી ૨૭ મહિના સુધી રોપડ જેલમાં મોજ કરતો રહ્યો.

તમિલનાડુથી ફેલાઈ સમગ્ર દેશમાં વ્યાપ દેશનો વિકાસ કરવો હોય તો રેવડી સંસ્કૃતિમાંથી મુક્તિ મેળવવી પડશે : વડાપ્રધાન મોદી

નવીદિલ્હી, તા. ૨૮ વડાપ્રધાને ફરી એકવાર રેવડી સંસ્કૃતિનો ઉલ્લેખ કર્યો. આ વખતે તેમણે કહ્યું કે દેશનો વિકાસ કરવો હોય તો રેવડી સંસ્કૃતિમાંથી મુક્તિ મેળવવી પડશે. તેમની સાથે અસંમત થવું મુશ્કેલ છે, પરંતુ વિડેબના એ છે કે ઘણા રાજકીય પક્ષો માત્ર હિમાયત જ નથી કરી રહ્યાં, પણ રેવડી સંસ્કૃતિને પ્રોત્સાહન પણ આપી રહ્યા છે.

જ્યારે પણ ચૂંટણી હોય ત્યારે રાજકીય પક્ષો વચ્ચે રાવિયા વહેંચવાની હરીફાઈ હોય છે, જેથી લોકોના મત મેળવી શકાય. જો કે વડાપ્રધાને ભૂતકાળમાં ઘણી વખત આનંદપ્રમોદની સંસ્કૃતિને કારણે થતા નુકસાન વિશે વાત કરી છે, પરંતુ વિડેબના એ છે કે ભાજપ પણ ચૂંટણીના અવસર છે. આ ચક્ર બંધ થવું જોઈએ, પરંતુ પર લોકપ્રિય જાહેરાતો કરતી જોવા મળે છે. એ હકીકત છે કે ક્ષાટિકામાં કોંગ્રેસ અને જનતા

ઘોંઘાટ માં પણ રહેવું છે ને કોયલ નો મધુરો ટહુકો પણ સાંભળવો છે તે એક સાથે કેમ બને...! કસરત શ્રમ કરવો નથી બહુજ ખાવું પીવું છે પરંતુ પાળવી નથી ને શરીર સ્વસ્થ રાખવું છે તે એક સાથે કેમ બને...! સમજાય ઘણું છે ને સમજાવી દેવાની ઉતાવળ છે એમ સમજણ જીવન માં ઉત્તર્યા શિવાય તે એક સાથે કેમ બને...! છોડવું કશું નથી ને પામવું બહુ જ છે તે એક સાથે કેમ બને...! હૃદય મન થી શાંત થવું નથી ને ચારે કોર શાંતિ મેળવવી છે તે એક સાથે કેમ બને...! હસતાં હસો તો બીજાં પણ હસશે બાકી રોતા ચેહરે બીજાં ને હસાવશો તે એક સાથે કેમ બને...! સત્ય પણ જોવે ને અસત્ય પણ ચાલે બે પલ્લા માં પગ રાખી સ્થિર જીવન ની કલ્પના તે એક સાથે કેમ બને...!!!!

શિક્ષણ વિભાગ અંતર્ગત દ્વારકા ખાતે યોજાયેલ લેંગ્વેજ વર્કશોપ



વર્ષ ૨૦૨૩માં ભારત સરકારશ્રીનાં એક ભારત શ્રેષ્ઠ ભારત કાર્યક્રમનો ઉદ્દેશ્ય બે રાજ્યોનાં લોકો વચ્ચે ભાષા શિક્ષણ, સંસ્કૃતિ, પરંપરાઓ અને સંગીત, પર્યટન અને ભોજન, રમતગમત અને શ્રેષ્ઠ પ્રથાઓની વહેંચણી વગેરે ક્ષેત્રોમાં સતત અને

માળખાગત સાંસ્કૃતિક જોડાણને પ્રોત્સાહન આપવાનો છે. જે અંતર્ગત ગુજરાત રાજ્યનાં સૌરાષ્ટ્રના લોકો અને વર્ષો અગાઉ વિદેશી આક્રમણને લીધે સૌરાષ્ટ્રમાંથી સ્થળાંતર કરીને તમિલનાડુમાં સ્થાયી થયેલા સૌરાષ્ટ્રના લોકોને તેમના મૂળ સંસ્કૃતિ સાથે ફરીથી જોડવાના ભાગરૂપે ગુજરાત સરકારશ્રી દ્વારા તા. ૧૭/૦૪/૨૦૨૩ થી તા. ૩૦/૦૪/૨૦૨૩ રાજ્ય કક્ષાના કાર્યક્રમ યોજાયેલ હતો. ઉક્ત કાર્યક્રમમાં ગુજરાત રાજ્યનાં શિક્ષણ વિભાગનાં માર્ગદર્શન હેઠળ તા. ૧૮/૦૪/૨૦૨૩ થી ૨૮/૦૪/

શિક્ષણ નિયામકશ્રી પી.બી. પંડ્યા, અને શિક્ષણ વિભાગ હેલ્થ સ્કોપ કચેરી (સોસાયટી ફોર ડિવેલપમેન્ટ ઓફ પ્રોફિશિયન્સી ઈન ઈંગલિશ) અને ભક્ત કવિ નરસિંહ મહેતા યુનિવર્સિટી, જુનાગઢ દ્વારા સંયુક્ત રીતે આયોજન કરવામાં આવેલ હતું.

સ્કોપ કચેરી અને ભક્ત કવિ નરસિંહ મહેતા યુનિવર્સિટીએ અમદાવાદ તમિલ સંગમના સહયોગથી એક પુસ્તક તૈયાર કરવામાં આવેલ છે જેમાં તમિલ અને ગુજરાતી બન્ને ભાષાઓમાં મૂળભૂત નિયમિત શબ્દો અને વાક્યોનો સમાવેશ થાય છે. શ્રી માનસી સારસ્વત, જોઈન્ટ સીઈઓ, સ્કોપ- સૌરાષ્ટ્ર તમિલ સંગમના જણાવ્યા અનુસાર, ગુજરાતના તમિલનાડુ અને સૌરાષ્ટ્ર પ્રદેશની સમૃદ્ધ સાંસ્કૃતિક વારસો અને ભાષાકીય વિવિધતાની ઉજવણી છે. તે બન્ને સંસ્કૃતિઓનું મિશ્રણ છે જે આપણા દેશની એકતાને દર્શાવે છે. આ કાર્યક્રમનો મુખ્ય ઉદ્દેશ્ય સૌરાષ્ટ્રીયન તમિલ લોકો ગુજરાતી ભાષાથી પરિચિત થાય તે જ રીતે સૌરાષ્ટ્રના લોકો તમિલ ભાષાથી પરિચિત કરવાનો હતો આ માટે સ્કોપ અને ભક્ત કવિ નરસિંહ મહેતા યુનિવર્સિટી દ્વારા એક એક પુસ્તક તૈયાર કરવામાં આવેલ છે જેમાં તમિલ અને ગુજરાતી બન્ને

વડાપ્રધાન નરેન્દ્ર મોદી ૧૨મી મે ના રોજ ગુજરાત આવશે

અમદાવાદ, તા. ૨૮ વડાપ્રધાન નરેન્દ્ર મોદી ફરી ગુજરાત આવશે. આગામી ૧૨મી મે એ વડાપ્રધાન મોદી ગુજરાત આવશે અને ગાંધીનગર ગિફ્ટ સિટી ખાતે આયોજિત કાર્યક્રમમાં ઉપસ્થિત રહેશે. પીએમ મોદી અખીલ ભારતીય પ્રાથમિક શિક્ષક સંઘ અને ગુજરાત રાજ્ય પ્રાથમિક શિક્ષક સંઘના કાર્યક્રમમાં હાજરી આપશે. ગિફ્ટ સિટી ખાતે શૈક્ષિક સંઘનું ૨૮મું અધિવેશન યોજવાનું છે. પીએમ મોદી આ અધિવેશનમાં હાજરી આપવાના છે. આ અધિવેશનમાં ૧લાખથી વધુ શિક્ષકો હાજર રહેશે. ત્યારે પીએમ મોદીની ઉપસ્થિતિને લઈને શિક્ષકોમાં પણ ઉત્સાહનો માહોલ છે.



હવેલી અને દમણના પ્રવાસે હતા. આ દરમિયાન તેમણે કરોડોના વિકાસકાર્યોની સોગાત આપશે. વડાપ્રધાન મોદી તેમના મેરેથોન પ્રવાસ અંતર્ગત સૌપ્રથમ તેમણે દાદરાનગર હવેલીની મુલાકાત લીધી હતી. અહીં તેમણે નમો મેડિકલ કોલેજનું ઉદ્ઘાટન કર્યું હતું. વડાપ્રધાન મોદીએ સેલવાસમાં નિર્માણ પામેલ

અત્યાધુનિક નમો મેડિકલ એજ્યુકેશન એન્ડ રિસર્ચ ઈન્સ્ટિટ્યૂટનું ઉદ્ઘાટન કર્યું ત્યારબાદ તેઓ કુલ ૪૮૫૦ કરોડની ૯૬ વિવિધ વિકાસલક્ષી યોજનાઓનો શિલાન્યાસ અને લોકાર્પણ કરશે. સેલવાસથી વડાપ્રધાન મોદી સીધા જ દમણ રવાના થયા હતા. અહીં પીએમ મોદી સાંજે ૬ વાગ્યે મેગા રોડ-શો કરશે. જે બાદ તેઓ દેવકા સી ફ્રન્ટનું ઉદ્ઘાટન કરશે.

સૌપ્રથમ વાત કરીએ તો નમો મેડિકલ કોલેજ વડાપ્રધાન મોદી સંઘપ્રદેશના લોકોને મેડિકલ કોલેજની મહત્વપૂર્ણ ભેટ આપશે. જાન્યુઆરી ૨૦૧૯માં આ સંસ્થાનો શિલાન્યાસ પણ વડાપ્રધાન મોદીએ જ કર્યો હતો. આ મેડિકલ કોલેજ મળવાથી સંઘપ્રદેશ ઉપરાંત આદિવાસી અને ગ્રામ્ય વિસ્તારોના વિદ્યાર્થીઓ ઘરઆંગણે જ મેડિકલ કોલેજમાં અભ્યાસ કરી ડોક્ટર બનવાનું સપન પૂરું કરી શકશે. જેના કારણે દાદરા નગર હવેલીના ડોક્ટર બનવા માંગતા મેડિકલ કેકેડીના વિદ્યાર્થીઓમાં અનેરો ઉત્સાહ જોવા મળી રહ્યો છે. નમો મેડિકલ એજ્યુકેશન એન્ડ રિસર્ચ ઈન્સ્ટિટ્યૂટમાં ૧૮૦ જેટલી કુલ મેડિકલ સીટ છે. જે પૈકી દાદરા નગર હવેલી અને દમણ-દીવ માટે ૧૪૨ રિઝર્વ સીટ છે. કુલ ૩૫ એકરમાં ફેલાયેલી નમો મેડિકલ કોલેજના નિર્માણ પાછળ કુલ ૨૬૦ કરોડનો ખર્ચ કરવામાં આવ્યો છે. નમો મેડિકલ કોલેજમાં હોસ્ટેલ ફેસલિટી સાથે અદ્યતન સંશોધન કેન્દ્રો, રાષ્ટ્રીય અને આંતરરાષ્ટ્રીય જર્નલ્સની સુવિધા સાથે સફ્ટ સ્પોર્ટ્સ લાઈબ્રેરીની સુવિધા છે.

વિશિકાનુપ્રવેષીયમ



કુલપતિ), એનએએમ યુનિવર્સિટી, નડિયાદના આશીર્વાદ સાથેયોજવામાંઆવ્યો હતો. એમએસ રાવ, સ્વામિનારાયણ યુનિવર્સિટીના માનનીય વાઈસ ચાન્સેલર, (પ્રો.) ડો. રોહિત ગોકર્ણ, ડીન કેકેડી ઓફ આયુર્વેદ, સ્વામિનારાયણ યુનિવર્સિટીની તમામ કેકેડીઓ અને નવા જોડાનાર પીજી વિદ્યાર્થીઓ આ કાર્યક્રમ માં જોડાયા.

શ્રી અનુપમ સ્વામીજીએ પ્રેરણાદાયી પ્રવચન સાથે તેમના આશીર્વાદ વરસાવ્યા અને આધ્યાત્મિકતા અને સંસ્કૃતિના મહત્વ વિશે વાત કરી. મુખ્ય મહેમાન માનનીય વાઈસ ચાન્સેલર (પ્રો) ડો. એસએન ગુપ્તા એનએએમ યુનિવર્સિટી, નડિયાદ દ્વારા ઉદ્ઘાટન સંબોધન વિદ્યાર્થીઓને શૈક્ષણિક અને તબીબી બંને પાસાઓ દરમિયાન મહત્તમ જ્ઞાન મેળવવા માટે પ્રેરિત કર્યા અને આયુર્વેદની શક્યતાઓ પર પ્રકાશ પાડ્યો. માનનીય વાઈસ ચાન્સેલર (પ્રો) ડો. એમ. એસ. રાવે સ્વામિનારાયણ યુનિવર્સિટીના વિજન પર તેમનું વક્તવ્ય આપ્યું હતું. (પ્રો.) ડો. રોહિતગોકર્ણ, ડીન આયુર્વેદ કેકેડીએ કોલેજની સિદ્ધિઓ વિશે સંબોધન કર્યું.

શ્રી સ્વામિનારાયણ આયુર્વેદિક કોલેજે વિશ્વ આરોગ્ય સંસ્થાની ૭૫મી વર્ષગાંઠ અને G20 પ્રવૃત્તિઓના ભાગરૂપે વિશ્વ આરોગ્ય દિવસ ૨૦૨૩ના અવસર પર નવીન રીલ મેડિંગ, પેપર પ્રેઝન્ટેશન અને પોસ્ટર પ્રેઝન્ટેશન સ્પર્ધાનું આયોજન કર્યું છે જેથી સ્પર્ધાના વિજેતાઓને પુરસ્કાર આપવામાં આવ્યા.

સ્મૃતિ ચિહ્ન અને પ્રમાણપત્ર, ઉદ્ઘાટન કાર્યક્રમને વાસ્તવિક રીતે સફળ બનાવવા માટે (પ્રો.) ડો. અનીતા પટેલ (ડીન, કેકેડી ઓફ રિસર્ચ) દ્વારા આભાર માન સાથે કાર્યક્રમનું સમાપન થયું હતું.

માનવીએ પોતાનો સ્વભાવ બદલવો જરૂરી છે

અને સહેલાઈથી પ્રાપ્ત થઈ શકતો નથી. અને ભૂલેચૂકે કોઈ ભાગ્યશાળી વ્યક્તિને પારસમણિ મળે તો તે માલામાલ થઈ જાય છે. પારસમણિ એ એક એવો મણિ છે કે જેનો સ્પર્શ માત્ર થવાથી લોખંડ સોનામાં પરિવર્તિત થઈ જાય છે. તુલસીદાસજીના કહેવાનો મર્મ એ છે કે, પારસમણિના સ્પર્શ માત્રથી લોહાની તલવાર સોનાની ચોક્કસ બની જાય છે, પરંતુ એની ધાર, અણી કે તીક્ષ્ણતા એમનાં એમજ રહે છે, એની મારવાની શક્તિ તથા આકારમાં કોઈજ ફેરફાર કે પરિવર્તન થતું નથી. હવે એ તલવાર શોભાના ગાંઠિયા સમાન સાબિત થાય છે કારણકે વખત આવે યુદ્ધનાં મેદાનમાં પણ કામ લાગતી નથી. એવી રીતે અમુક દંભી માણસો સફળ અને ધાર્મિક હોવાનો ખોટો ડોળ કરે છે, દિવસમાં બે વખત સ્નાન કરે છે, મંદિરમાં જઈ પૂજા પાઠ કરી પ્રસાદ ધરાવે છે, ગળામાં જાતજાતની માળાઓ ધારણ કરે છે, કથા, કીર્તનમાં નિયમિત

વ્યક્તિમાં પણ બદલાવ લાવી શકશે તો એ તમારી સિદ્ધિ ગણાશે. પરંતુ આ બધું પોથીમાંનાં રીંગણાં જેવું છે. જેમ પારસમણિના સ્પર્શથી લોખંડની તલવાર સોનાની બની જાય છે, પરંતુ એનો આકાર, એની ધાર અને કાપવાની છટામાં કોઈજ ફરક પડતો નથી. એવીજ રીતે સારા સંતના ચરણોમાં સ્થાન પામ્યાં પછી તે વ્યક્તિ લોકોમાં જાણીતો જરૂર બને છે, પરંતુ એ એની હલકી વૃત્તિઓ, અવગુણો કે બુરાઈઓને ત્યાગતો નથી, એ તો એનાં મનમાં છુપાઈને બેઠેલા જ છે. હકીકતમાં માનવજાતે આ બધું બદલવાની જરૂર છે. તુલસીદાસજી કહે છે કે કોઈપણ વ્યક્તિ ગમે તેવો ડોળ, દેખાવ કે આડંબર કરે, એકના એક દિવસે તો એની પોલ ખુલી જાય છે. આમ તલવારના ઉદાહરણ દ્વારા તુલસીદાસજીએ માનવજાતને પોતાનો સ્વભાવ બદલવાની ઝાંખી બતાવી છે. યોગેશભાઈ આર જોશી, હાલોલ, જ. પંચમહાલ



અસલ ગાંધીબાપુના ત્રણ વાંદરા હતા. એમનો સંદેશ હતો કે ખરાબ જોવું નહીં ખરાબ બોલવું નહીં. ખરાબ સાંભળવું નહીં. હવે ત્રણેને મળીને એક મોબાઈલ બની ગયો કોઈ પણ જ્યારે મોબાઈલ હાથમાં લે છે તે વખતે એ વ્યક્તિ કોઈની સામે જોતો નથી. કોઈની સાથે બોલતો નથી. કે કોઈનું સાંભળતો નથી. મોબાઈલ એક સારી વસ્તુ એની ના નથી પણ એના ઉપયોગમાં આપણે વિવેક અને પ્રમાણભાવન ચુકી ગયા છે. આપણે પોતાની આધ્યાત્મિક ઉન્નતિ માટે ઉપવાસને મહત્વ આપીએ છીએ. ઉપવાસ માત્ર આધ્યાત્મિક લાભ માટે જ નહીં પણ શરીર અને મનની સુખાકારી જાળવવામાં પણ મહત્વનો ભાગ ભજવે છે.

ખાણીપીણી કે બીજી અન્ય ભોગવિલાસની વસ્તુઓનો અમુક સમય માટે ત્યાગ કરી એ સમયનો ઉપયોગ આપણે ધાર્મિક કામોમાં કરીએ એ ઉપવાસનો સાચો મતલબ છે. રસઝડતા ભોજન અને ચમકદમકની માયાજાળમાં સપડાયેલો માણસ થોડો સમય પણ દુર રહે તો સત્યની વધુ નજદીક જઈ શકે છે એમાં કોઈ શક નથી.

હાલના આધુનિક માહિતીયુગના જમાનામાં ડિજિટલ ઉપકરણોનો પણ ઉપવાસ જરૂરી છે એમ લાગે છે. એક સમય એવો હતો કે લોકો સવારે ઊઠીને અને રાતે સુતા પહેલા પ્રાર્થના કરતા હતા ભગવાનને યાદ કરતા હતા. હવે લોકોની સવાર જ મોબાઈલ જોતા થાય છે રાતે પણ લોકો મોટી રાત સુધી મોબાઈલમાં જોતા જોતા ઉજાગરા કરે છે રાતે સુતી વખતે માંડ માંડ મોબાઈલથી છૂટકારો મળે છે.


મોબાઈલ ફોનનો ઉપયોગ ફોન જવા આવવા સુધી કરીએ તો ઠીક છે પણ જાતજાતની સુવિધાઓ એપ શરૂ થતાં આપણી દશા અને દિશા બન્ને બગડી ગઈ છે.

મોબાઈલ ફોનથી મેસેજથી લઈ ગીતો સુધીના કામ થવા લાગ્યા વોટ્સએપથી માંડીને યુ ટ્યુબ સુધીના વિડિઓ દેખાવા લાગ્યા ઘડિયાળથી માંડીને કેલ્ક્યુલેટર અને ટાઈપ રાઈટરના કામો થવા લાગ્યા આવા એક નહીં અનેક કામો થવા લાગ્યા એમાં માણસ અભિમન્યુના ચક્રવ્યૂહમાં ફસાતો ગયો. કોઈ દિવસે બહાર નીકળી શકશે કે કેમ એ એક યશ પ્રશ્ન છે કોઈ રસ્તો હજી મળતો નથી. નાનાં બાળજાથી માંડીને વડીલો ગૃહિણીઓ લઈ કોલેજીયન સુધી બધા પર મોબાઈલનું ભુત સવાર છે. હવે આપણે બધાએ એક હળીમળીને નિર્ણય લેવાનો છે કે મહિનામાં એક વાર ફોન આવવા જવા સીવાય મોબાઈલનો ઉપયોગ કરવો નહીં. વોટ્સએપ યુટ્યુબ ઈન્સ્ટાગ્રામ ફેસબુક ટ્વીટર ફરજયાત બંધ રાખવું.

એક દિવસ મોબાઈલ બંધ રાખવાથી કેટલા ફાયદા થાય છે એ અનુભવ કરવો જોઈએ મગજ શાંત થશે ચીડિયાપણુ દૂર થશે ઘરમાં પરિવાર સાથે સમય વિતાવી શકો છો. ખુબ મજા પડશે. તમારી લોકો સાથેની વાતચીત કરવાનો લહેકો નરમ અને વિવેકી બની જશે તમારી વાણી અને વર્તનમાં બહુ મોટો બદલાવ આવશે. તમને પણ મનમાં એમ થશે કે મોબાઈલનો ઉપયોગ વધારે કરવા જેવો નથી. બોલો ભાઈઓ તમે બધા મહિનામાં એક દિવસ મોબાઈલ બંધ રાખવા તૈયાર છો? તો પછી આવી રહેલા મં મહિનામાં કયા દિવસે આપણે સામુદાયિક રીતે મોબાઈલ બંધ રાખીશું? સોય લો ઠાકુર અબ્બાસભાઈ કૌકાવાલા સુરત



ન્યૂઝ ઓફ ગાંધીનગર દૈનિક સાહિત્ય સરિતા-આયોજક : પ્રદીપ રાવલ



NOG(૯૩)૨૦૨૩

વિષય : દશા-અવદશા પ્રકાર : પદ શીર્ષક : કોયડો

કવિ/લેખક : શૈલેષ ભોઈ ★શાલુ★

કોઈ પણ પરિસ્થિતિ સામે લડી લેનાર વ્યક્તિ માટે દશા કે અવદશા જેવા શબ્દો માટે કોઈ અવકાશ નથી. પરંતુ સામાન્ય જીવનમાં આપણને અણગમતી, અણધારી કે બંદોબસ્ત કરવામાં મુશ્કેલી અનુભવાય એવી કોઈ પરિસ્થિતિ સર્જાય ત્યારે કહેવાય કે વ્યક્તિ અવદશાનો સામનો કરી રહી છે.

જોકે સંપૂર્ણ જીવન દરમિયાન, દરેક પરિસ્થિતિમાં માનવી કંઈક શિખતો રહે છે. દરેક પરિસ્થિતિ કંઈક પાઠ શીખવવા માટેજ આવતી હોય છે. વ્યક્તિએ અવદશાને હકારાત્મક રીતે જોવી જોઈએ, જેનાથી એની સામે લડવાની હિંમત અને સચોટ માર્ગ મળી રહે. દરેક પરિસ્થિતિ સામે લડતા રહેવું એજ આપણું કર્મ છે.

એક માન્યતા મુજબ, દરેક વ્યક્તિના નશીબ ભગવાને લખેલ છે, દશા-અવદશા, સુખ-દુઃખ ભગવાનની કૃપા આધારિત છે, જેમાં કોઈજ ફેરફાર થઈ શકે નહીં. આજ કારણોસર માનવી નસીબના ભરોસે બેસી રહે છે કે, એજ ભગવાન મુશ્કેલીમાંથી ઉગારી લેશે. જોકે એવું હોતું નથી. જીવનની દરેક પરિસ્થિતિના સર્જક આપણે પોતેજ છીએ. જીવનમાં ચાલી રહેલી સારી પરિસ્થિતિ આપણી પૂર્વ મહેનતનું પરિણામ છે. એવીજ રીતે અવદશા પણ આપણાજ કરવા કર્મોનું પરિણામ હોય છે.

એક વાત એ પણ સત્ય છે કે, જન્મજાત અમુક વ્યક્તિને ગરીબીનો, અવદશાનો સામનો કરવો પડે છે, જ્યારે અમુક વ્યક્તિને શરૂઆતથીજ સુખ ભોગવવા મળે છે. આવું કયા કર્મોના હિસાબે બને છે એ દરેક માટે એક વણઉકેલાયેલ કોયડો છે.

અંતે એટલુંજ કહેવાય કે, ક્યાંથી આવ્યા અને ક્યાં જઈશું એ ખ્યાલ નથી. પરંતુ કેવી રીતે રહીશું, શું કરીશું એ ચોક્કસ આપણા હાથમાં છે. અવદશા, કપરી પરિસ્થિતિને આવતા રોકવી આપણા હાથમાં નથી પરંતુ પરિસ્થિતિ બદલવી એ ચોક્કસ આપણાજ હાથમાં છે. અથાગ મહેનત કરે વિચારી, અંકુશમાં રાખે કર્મ, વાણી. પછી ના અવકાશ અવદશાને, જેના હોય છે હાથમાં પાણી. શૈલેષ ભોઈ ★શાલુ★

NOG: SS: NO : 140
વિષય : દશા - અવદશા પ્રકાર : ગદ્ય શબ્દો : ૩૧૪ શીર્ષક : દશા એક અવસર લેખક : હેમા ત્રિવેદી

માણસ જન્મતાં સાથે જ નવગ્રહોમાંથી કોઈપણ ગ્રહની દશા સાથે અવરતે છે.. એમાં વળી ભુક્ત અને ભોગ્ય...ભુક્ત ભોગવાઈ ચૂકેલી (કદાચ પાછલા જન્મમાં) અને ભોગ્ય ભોગવવાની બાકી.. જન્મના સમય , સ્થળની ગણતરી મુજબ કોઈ (જન્મલગ્ન) બને અને કઈ દશા ખરાબ જશે કઈ દશા યોગ કારક રહેશે એ નક્કી થાય છે. એમાં વળી શનિની સાડાસાતીની દશા પણ આવે.. સામાન્ય સમજ

એવી કે સાડાસાતીમા દુર્દશા થશે પણ દરેક વ્યક્તિને એ પાયમાલ કરે એવું નથી. યોગકારક શનિ હોય તો માણસ? સિધ્ધિની ટોચે પહોંચે નહીં તો આસમાની સુલતાનીનો અનુભવ કરાવે..દર ત્રીસ વર્ષે માણસના જીવનમાં આવતી સાડાસાતી દીર્ઘયુષી વ્યક્તિના જીવનમાં ત્રણ વખત આવી શકે..

શનિ હંમેશાં કર્મનો હિસાબ કરે છે.. સારાં કર્મોનું સારું ફળ આપે છે... એટલે જો ગમે તેવી દશામાં પણ કર્મ સારાં કરનારને શનિ ઉગારે છે.

આ બધી વાતો જ્યોતિષ અને ખગોળના સાયન્સની થઈ.. વ્યવહારમાં જુઓ તો વ્યક્તિ પોતે ગમે તે અવદશામાંથી માર્ગ કાઢી શકે છે.

નાની નાની વાતોમાં આપણે દશા ખરાબ છે એમ માનીએ છીએ.. પાકીટ ચોરાઈ ગયું..ટ્રેન ચૂકી ગયા.. ઈન્ટરવ્યુમાં ફેલ થયા.. વગેરે..પણ શું આમાં આપણી બેકાળજી નથી ?

એજ રીતે સત્યનારાયણની કથામાં આપણે બ્રહ્મા રાખીએ છીએ તો એમાં જુઓ રાજા ગોવાળોના પ્રસાદનો અનાદર કરે છે તો રાજપાટ ખોઈ નાંખે.. સાધુ વાણિયો સલ્કર્મ ચૂકે કે સંતનો અનાદર કરે તો ધનદોલત ખોઈ જેલમાં પૂરાય..આ બધું શું છે ? દશા છે..પણ એ દશા કેમ થઈ એ વિચાર્યું?

એટલે દશાને નોંતરનારા આપણે જ છીએ.. ઝેર પણ કોઈ વાર ઔષધનું કામ કરે છે..દશાને સિધ્ધીમાં ફેરવી નાંખવાની તાકાત ધરવાનારા પણ છે..સાવ કરીબ ઘરમાં જન્મ લેનારા કે ફાનસના અજવાળે ભણનારા પણ મોટા સાયન્ટીસ્ટ કે મહાપુરુષોને આપણે જાણીએ છીએ. અંધ અને બહેરી હેલન કેલર આઠ વર્ષની વયે દુનિયાની સેલીબ્રેટી? બની ગઈ.

આપણી અવદશાના કારણભૂત આપણે તો નથી ને? ક્યાંક આપણો કોષ, ક્યાંક આપણું આગણ, ક્યાંક આપણો અડમ, ક્યાંક સલ્કર્મ પ્રત્યેનું દુર્લભ તો નથીને ?

કુદરતી આપત્તિમાં અથવા અણગમતી પરિસ્થિતિમાં મૂકાઈએ ત્યારે દશા ખરાબ છે એમ વિચારીને નિષ્ક્રિય રહેવાને બદલે એમાંથી નીકળવાનો માર્ગ શોધવા આત્મમથન કરવું અને દશાને અવસરમાં પલટાવવા કોશિશ કરવી જોઈએ.



Rai University celebrated World Earth Day
Rai University celebrated World Earth Day by organizing a visit to Sundarvan. The event included a nature trail walk, identification and awareness of various reptiles, orientation on bird and reptile watching, and understanding the role of birds and reptiles in ecosystems with conservation values. Students also learned about bird feeding and basic techniques for bird and reptile watching.

જીવન જ્યોત આરોગ્ય સેવા સંઘ મહેતા હોસ્પિટલમાં થયેલ આયુષ્યમાન કાર્ડ સારવારમાં આચરવામાં આવેલા ગેરરીતિ સામે ફોજદારી કાર્યવાહી કરવા માંગ મુખ્યમંત્રી કાર્યાલય ખાતે ઉભાના રસિક સાડાસાતી ઝબડ કરી રચ્યા

ગીર સોમનાથ જિલ્લાના ઉના ની જીવન જ્યોત આરોગ્ય સેવા સંઘ સંચાલિત એવરેસ્ટ આરોગ્ય કોમ્પ્લેક્સ અને મહેતા હોસ્પિટલમાં આયુષ્યમાન કાર્ડ અંતર્ગત ગેરરીતિ બાબતે રસિક ચાવડા એ તારીખ. ૧૫/૩/૨૩ના રોજ ફરિયાદ કરી હતી. આ ફરિયાદ બાબતે તપાસ થતા ડો.કે.એચ.મિશ્રા (અધિક નિયામક)(ત.સે.) કમિશનર શ્રી આરોગ્ય તબીબ સેવાઓ અને તબીબી શિક્ષણ ગાંધીનગર એ તારીખ. ૨૮/૩/૨૩ ના રોજ જીવન જ્યોત આરોગ્ય સેવા સંઘ, મહેતા હોસ્પિટલ દ્વારા યોજનામાં લાભાર્થીઓને સારવાર આપ્યા વગર જ યોજનાનો નાણાની મોટી રકમ મેળવી કલેમ ભુક કરાવવામાં આવ્યો છે અને તે બાબતે પેનલ્ટી ભરવા જણાવવામાં આવેલ હોય અને આ હોસ્પિટલને ગણ માસ માટે યોજનાથી સસ્પેન્ડ કરવામાં આવેલ છે.

આ કરવામાં આવેલ તપાસમાં ૧૦ જેટલા કલેમ સારવાર આપ્યા વગર જ ભુક કરવામાં આવ્યા છે અને સરકારની ઓંખમાં ધૂળ નાખી નાણાંકીય છેતરપિંડી કરી છે અને સરકારી નાણાંની ઉંચાપત આ સંસ્થાએ તથા ડોક્ટરે મળી કરી છે.ત્યારે આ તમામ સામે સરકારના નાણાંની ઉંચાપત બાબતે સખત કાર્યવાહી કરવામાં આવે અને તમામ ઈસમો વિરુદ્ધ ફોજદારી રાહે પગલાં લેવામાં આવે તેવી માંગ કરવામાં આવી છે તે બાબતે ઉના ના યુવા આગેવાન અને કોળી સમાજના નેતા રસિક ચાવડાએ કાર્યવાહી કરવા માન.મુખ્યમંત્રી કાર્યાલય ગાંધીનગર,અગ્ર સચિવ,આરોગ્ય અને પરિવાર કલ્યાણ ગાંધીનગર,ખાસ ફરજ પરના અધીકારી (વિજ્ઞાન) આરોગ્ય સેવાઓ,તબીબી સેવાઓ,તબીબી શિક્ષક અને સંશોધન, ગાંધીનગર ને સરકારી આયુષ્યમાન કાર્ડ યોજનામાં ઘણા સમય થી ભ્રષ્ટાચાર થતો હોય હજુ પણ તપાસ થાય તો ઘણો ભ્રષ્ટાચાર સામે આવી શકે તેમ છે.આ બાબતે તપાસ થાય તેવી લોક ચર્ચા થઈ રહી છે.

સગી બહેને જ ભાઈના ઘરમાં ખાતર પાડ્યું: પરિણીત બહેને સગા ભાઈના ઘરમાંથી ૧૬.૨૯ લાખના દાગીના ચોરી પ્રેમીને આપી દીધા

ગાંધીનગર,તા.૨૮ કલોલમાં રહેતા અને ઈન્ડિયન આર્મીમાં ફરજ બજાવતા જવાનનાં ઘરમાં સગી બહેને જ ખાતર પાડ્યું હોવાની ફરિયાદ પોલીસ ચોપરે નોંધાઈ છે. ભાઈની ગેરહાજરીમાં બહેન ઘરે જઈને રૂ. ૧૬.૨૯ લાખના દાગીના ચોરીને પ્રેમીને આપી દેતી હતી. ત્યારે બહેનીએ પ્રેમી જોડે ભાગી ગઈ હોવાની જાણ કરતાં બહેનની કરતૂત ભાઈ સમક્ષ ખુલ્લી પડી ગઈ હતી.હાલમાં રાજસ્થાન ખાતે ઈન્ડિયન આર્મીમાં ફરજ બજાવતાં મૂળ કલોલના જવાનને બે બહેનો છે. જે પૈકી જયશ્રીના લગ્ન રાણીપ ખાતે કરવામાં આવ્યા હતા. ગત તા. છઠ્ઠી એપ્રિલના રોજ આર્મી જવાન પોતાની ફરજ ઉપર રાજસ્થાન ખાતે હતા. એ વખતે સાંજના સમયે બહેનીએ ફોન કરીને જાણ કરી હતી કે, તમારી બહેન જયશ્રી દિનેશ પરમાર નામના વ્યક્તિ જોડે ભાગી ગઈ છે.આ સાંભળીને આર્મીમાં બીજા જ દિવસે નોકરી પરથી રજા લઈને રાજસ્થાનથી કલોલ આવવા માટે નીકળી ગયો હતો. એ દરમિયાન રસ્તામાં બહેનના પ્રેમી દિનેશ પરમારે ફોન કરીને જયશ્રી તેની સાથે હોવાની જાણ કરી જણાવ્યું કે, તમારા ઘરના સાંધા ચાંદીના દાગીના અમે ગીરવે મુકેલા છે અને પૈસા વાપરી કાઢ્યા છે તેમ કહી ફોન કાપી નાખ્યો હતો.બાદમાં આર્મીને ઘરે જઈને વૃદ્ધ દાદીને જયશ્રી વિશે પૂછતાંછ કરી ત્યારે જાણવા મળ્યું હતું કે, જયશ્રી ત્રીજા એપ્રિલના રોજ બપોરના સમયે એક રિક્ષાવાળા સાથે ઘરે આવી હતી અને માળીયા સગી નાની બહેને પ્રેમી સાથે મળીને ઘરમાંથી ૧૬.૨૯ લાખના દાગીના ચોરી લેતાં કલોલ શહેર પોલીસ મથકમાં ગુનો દાખલ કરવામાં આવ્યો છે.

મન માનસ અને માનવી તેના કરતા



‘બસ હવે એક ઘડી પણ અંહી રહી ન શકાય ! દસ વર્ષ આ જેલમાં ગાળ્યા. હવે એક દિવસ પણ નહીં’.

આવો વિચાર મનમાં આવ્યો, સોમા થાકી ગઈ હતી. સોનુ પણ હવે ચાર વર્ષનો થયો હતો.

તેને મનમાં થતું, ‘આ મારા દીકરાનો પિતા, માણસ છે ખરો ? એને ઘરમાં કોઈના પણ પ્રત્યે પ્રેમ છે?’

સોમા, લગ્ન થયા એ પહેલા એક વર્ષ સુધી સંદીપ સાથે વાતો કરતી હતી. અમેરિકામાં ભણેલો સંદીપ દેખાવડો કહી શકાય તેવો હતો. તેની ભુદ્ધિ પ્રતિભા પણ સારી હતી. ડીગ્રીઓ તો ચારથી પાંચ હતી. જેને કારણે પગાર સારો હતો.

સોમા અને સંદીપ બે વાર મળ્યા પણ હતા. સાથે હરતા ફરતા અને રોજ કમાયુટર પર ચેટ કરતા. વિશ્વાસ બેઠો કે પરણવામાં વાંધો નહી આવવો જોઈએ. બન્ને જણા એકવાર પરણીને પસ્તાયા હતા. એટલે ધીરજ ધરી હતી. સોમાની ઉંચાઈ થોડી ઓછી હતી પણ તેનું મુખ અને પ્રતિભા સામેવાળાને આંજે તેવા હતા.

સાદગીથી પરણીને સ્થાયી થયા. સંદીપને લંડનમાં સારી નોકરી મળી. બન્ને જણા વિચારીને લંડન જવા ઉપડી ગયા. જ્યારે બે વ્યક્તિ સાથે રહે ત્યારે સ્વાભાવનો ભરાબર પરિચય થાય.

નવા નવા ધરણેલા હતા એટલે સોમા કશું બોલતી નહી. સંદીપનું વર્તન એવું લાગતું કે ‘સોમા’ એની મિલકત હોય. ૨૭ વર્ષની સોમા અને ૩૦ વર્ષનો સંદીપ બન્ને જણા જવાબદાર વ્યક્તિ હતા.

સોમા ખોટા વાદ વિવાદ કરતી નહી. એક વર્ષ લંડન રહીને બન્ને પાછા ભારત આવ્યા. નસિબ સારા હતા કે સંદીપને પગાર સારો મળતો હતો. કિંતુ મોંઘવારીને કારણે ઘરના ભાડા પણ ખૂબ રહેતા, પશ્ચિમને રંગે રંગાયેલા સંદીપને બધું ‘અપ ટુ ડેટ’ જોઈએ. જેને કારણે બચત થતી નહી. અધુરામાં પુરું જે કંપની ૧૦ થી ૧૫ હજાર પગાર વધારે આપે એટલે સંદીપ નોકરી બદલે.

કોઈવાર નોકરી બદલાય ત્યારે ઘર અને ગામ પણ બદલવા પડે. સોમા વિચાર કરે, સ્થાયી થાય ત્યાં પાછું ઘર બદલવાનું. લગ્નની પાંચમી વર્ષગાંઠ ઉજવી. હવે સોમા પોતાનો અભિપ્રાય આપતી થઈ ગઈ હતી. સંદીપ માલિક તરિકેનું વર્તન કરે તો વિરોધ કરતી. અરે સોમાની બહેનપણિ પણ તેને પૂછીને બનાવવાની સંદીપ ના પાડે તેની સાથે સંબંધ નહી રાખવાનો. સોમા એકવાર છૂટાછેડા લઈ ચૂકેલી હતી એટલે

પોતાની જીંદગીમાં આવતા પ્રશ્નોનું હલ પોતાની મેળે કરતી. મમ્મી અને પપ્પાને કશું કહેતી નહી. ‘હની, મારે તને પુશ ખબર આપવા છે’.

સોમા લાડ કરતા બોલી. ‘અત્યારે જ, કામના છું . પછી આપજે’.

સોમા ચકિત થઈ ગઈ. તેની નજદિક સરી, કાનમાં બોલી, ‘તું બાપ થવાનો છે’.

સંદીપ મુશ થયો. હસ્યો અને કામમાં મશગુલ થઈ ગયો. હવે સોમાનું છટકું, ‘ શું આ તારો પ્રતિભાવ છે? તું ભાનમાં તો છે’.

સંદીપને પોતાની ભુલ સમજાઈ, સોમાને ગળે લગાડી ગાલ પર યુંબાન આપ્યું. ધીરેથી તેના પેટ પર હાથ ફેરવ્યો. ‘ સોમાને હૈયે ટાઢક થઈ. તેની દાદાગીરી તો એટલી , ‘તને પિયર નહી મોકલું’. બાળક અંહી આપણે ત્યાં આવશે.

સોમાએ પોતાની મમ્મીને બોલાવી. સંદીપ એકદમ અળગો રહેતો. સોમા ખૂબ લાડકોડમાં, પ્રેમાળ વાતાવરણમાં ઉછરી હતી. એની મમ્મી ખૂબ સાચવીને રહેતી. કોરોના કાળ ચાલતો હતો. સંદીપ ઘરની બહાર જતો નહી. સોમાની મમ્મી ઘરમાં મુંઝાતી. સોમા શાંત, પણ કશું બોલી શકતી નહી. મા, મન પસંદ ખાવાનું બનાવે, બાળકને પ્યાર કરે. એ ગીતો ગાય તો તે પણ સંદીપને ન ગમે. ખબર નહી કઈ માટીનો હતો.

સોમા તો ધીરે ધીરે ટેવાઈ ગઈ હતી. વળી બાળકમાં ગુલતાન હતી. મમ્મી તો પાંચ મહિના રહીને જાણે જેલમાંથી છૂટી હોય એમ જતી રહી. ભલું થયું સોમાના પપ્પા અઠવાડિયું આવ્યા

હતા તેથી સંદીપનું વર્તન જરા સભ્ય હતું. વારે વારે સોમાને રોક ટોક કરે. બાળકને કેમ ખવડાવવાનું, ઉચકવાનું બધું ચોપડીઓમાંથી વાંચીને બતાવે. સંદીપના સ્વભાવને કારણે મિત્રો પણ ટકતા નહી. બધા પર તેની નિગરાની રહેતી. સોમા થાકી ગઈ હતી. પણ બાળકમાં મન પરોવતી. એવામાં સંદીપની માતા ગુજરી ગઈ. પિતાને ઘરે લઈ આવ્યો. સોમાને હાશ થઈ. તેમનો સ્વભાવ ખૂબ પ્રેમાળ હતો. પપ્પાને સોમા અને બાબલાને હિસાબે ઘરમાં ગમતું. તેના માટે રોજ રમકડા લાવતા. સોમાને મદદ પણ કરતા.

સંદીપને કોઈ ફરક ન પડ્યો. બસ સોમા પર સન્માઈ કરે અને એકાદ મિનિટ માંડ બાળકને ઉચકી પાછો ઘોડિયામાં મૂકી સોમાને નવાઈ લાગતી આ માણસને પોતાની પત્ની, બાળક

કે પિતા કોના પર પ્રેમ છે? માત્ર નોકરી અને પૈસા પર ? દીકરો સોનુ મોટો થતો ગયો. તેને કોઈની સાથે રમવાનું નહી. માંદો પડી જાય તો ? પાર્કમાં નહી લઈ જવાનો. ધૂળ ઊડે. મન થાય ત્યારે ગાડીમાં થોડી વાર ફરવા લઈ જાય. આમ નાના બાળકને બીજા બાળકો સાથે પણ રમવા પર પ્રતિબંધ.

જો કોઈવાર રમતો હોય તો તેમના માતા અને પિતા સાથે ઝઘડો કરે. બહાર જમવા જાય ત્યારે વેઈટર સથે ઝઘડે. સોનુ ત્રણેક વર્ષનો થયો, રમકડા સાથે રમતા બધા સાથે ઝઘડે. સોમા ના પાડે તો કહે, ‘પપ્પા આપો દિવસ બધાને બુમો પાડે છે’. આમ બાળક પર ખૂબ ખોટા સંસ્કાર પડવા લાગ્યા. સોમાને પણ કોઈ મિત્ર નહી. મમ્મી અને પપ્પાને બહુ ફોન કરવાના નહી. તેમની ઘરે જવાનું કહે તો કહેશે, ‘કેમ અંહી દુખ પડે છે ? મમ્મી પપ્પા પાસે શું કામ છે. મારા દીકરાને ત્યાં નહી લઈ જવાનો’.

સોમાને થયું, આ માણસ સાથે કેવી રીતે રહેવાય. પ્રેમ તો આંખો કે વર્તનમાં દેખાતા જ ન હતા. સોનુ આવ્યા પછી ક્યારેય પ્રેમથી સોમાને નવાજ ન હતી. સોમા રસોઈ કરે અને સોનુને સાચવે.

સંદીપ પપ્પાને ‘ઘરડા ઘર’માં મૂકી આવ્યો. સોમાને હવે ઘરમાં ગુંગળામણ થતી હતી. બાળક હતું એટલે જીવી રહી હતી.

એક દિવસ મન મક્કમ કરીને પોતાના બધા જોઈતા કાગળિયા, દાગીનો અને થોડા કપડા લઈ વડોદરા જતી ટ્રેનમાં બેસી ગઈ. સંદીપ બે દિવસ માટે ધંધાના કામે ગયો હતો.

પડશે એવા દેવાશે ! આવી સ્થિતિમાં બાળકને ઉછેરવો તેના કરતાં *****

પાકિસ્તાનના વિદેશ મંત્રી સાથે નરેન્દ્ર મોદી મુલાકાત નહીં કરે

ઈસ્લામાબાદ,તા.૨૮ પાકિસ્તાને તાજેતરમાં જહેરાત કરી હતી કે તેના વિદેશ મંત્રી બિલાવલ ભુટ્ટો ઝરદારી આવતા મહિને ભારતની મુલાકાતે આવવાના છે. બિલાવલ ભુટ્ટો ગોવામાં યોજનારી શાંધાઈ કોર્પોરેશન ઓર્ગનાઈઝેશનના વિદેશ મંત્રીઓની બેઠકમાં ભાગ લેવા જઈ રહ્યા છે. તે જ સમયે, બિલાવલ ભુટ્ટો ઝરદારી ભારત આવતા પહેલા વડાપ્રધાન નરેન્દ્ર મોદીથી ડરેલા જોવા મળે છે. આ જ કારણ છે કે તેણે પીએમ મોદીને મળવાની ના કહી દીધું અને પોતાની સ્પષ્ટતામાં કેટલીક વાતો કહી. બિલાવલે કહ્યું છે કે તેમણે વડાપ્રધાન મોદી સાથેની મુલાકાતને લઈને કોઈ વિનંતી કરી નથી. પાનગી ટીવી ચેનલ સાથે વાત પાકિસ્તાનના વિદેશ મંત્રી

બિલાવલે કહ્યું છે કે તેમની ભારત મુલાકાતને બે પાડોશી દેશો વચ્ચેના દ્વિપક્ષીય સંબંધો તરીકે ન જોવી જોઈએ. ભારત આવતા પહેલા એક પાનગી ટીવી ચેનલ સાથે વાત કરતા બિલાવલે કહ્યું કે તેમણે

વડાપ્રધાન નરેન્દ્ર મોદી સાથે મુલાકાત માટે કોઈ વિનંતી કરી નથી. ભારત જ અને પ મેના રોજ ગોવામાં જઈ બેઠકનું આયોજન કરી રહ્યું છે. પાકિસ્તાનના વિદેશ મંત્રીની ભારતની છેલ્લી મુલાકાત ૨૦૧૧માં હતી, જ્યારે હિન્દી રબ્બાની પાર અહીં આવી હતી. આ મુલાકાત બાદ પહેલીવાર પાકિસ્તાનના વિદેશ મંત્રી ભારત આવી રહ્યા છે. પાકિસ્તાની વિદેશ મંત્રીએ કહ્યું કે તેમનો દેશ એસસીઓ ચાર્ટર માટે પ્રતિબદ્ધ છે.

સંસ્થા સમાચાર નિ:શુલ્ક છાસ વિતરણ

દરવર્ષની જેમ પ્રગતિ મિત્ર મંડળના ઉપક્રમે સંસ્થાના કાર્યાલય ખાતે નાગરિકો માટે તા. ૧ મે ૨૦૨૩ થી તા. ૩૧ મે ૨૦૨૩ સુધી દરરોજ સવારે ૮.૩૦ થી ૯.૩૦ કલાક સુધી વિના મુલ્ય છાસ વિતરણ સેવાનો આરંભ કરવામાં આવશે.

આ કાર્યક્રમનો ઉદ્દેશ્ય સમારોહ દાતા શ્રી પ્રશાંતભાઈ પૂરેયાના શુભ હસ્તે તા. ૧ મે ૨૦૨૩ના રોજ સવારે ૯.૩૦ કલાકે સંસ્થાના કાર્યાલયમાં યોજવામાં આવેલ છે.

આ નિ:શુલ્ક છાસ વિતરણસેવાનો લાભ સર્વ નાગરિકોને લેવા વિનંતી.

પાણીની પાઈપલાઈનનું ગેરકાયદે જોડાણ કરવા એએમસીનો મજૂર રૂ. ૨૦,૦૦૦ની લાંચ લેતો રંગેલાય ઝડપાયો

અમદાવાદ, તા. ૨૮ એપ્રિલ ૨૦૨૩ ગોઠવી અને અમદાવાદ મ્યુનિસિપલ કોર્પોરેશનના ઈજનેર વિભાગના કોર્પોરેશનમાં પશ્ચિમ ઝોનમાં ઈજનેર વિભાગમાં ફરજ બજાવતા વર્ગ ચારના કર્મચારીએ પાણીની પાઈપલાઈનનું ગેરકાયદેસર જોડાણ કરી આપવા માટે રૂ. ૨૫,૦૦૦ની માગણી કરી હતી. ગેરકાયદેસર જોડાણ કરવા માટે મજૂર દ્વારા લાંચની માગણી કરવામાં આવતા ફરિયાદીએ એસીબીનો સંપર્ક કર્યો હતો.

તારીખ: ૨૯-૦૪-૨૦૨૩ વિશ્વ પશુ ચિકિત્સક દિવસ



અરવલ્લી જિલ્લામાં પશુપાલન વિભાગ, ગુજરાત રાજ્ય અને ઈ.એમ.આર.આઈ. ઝીન હેલ્થ સર્વિસ દ્વારા પી.પી.પી. મોડલ પર કુલ ૧૬ દસ ગામ દીઠ ફરતા મોબાઈલ પશુ દવાખાનાં કાર્યરત છે. જેમાં બાયાડ તાલુકામાં -૨, ભિલોડામાં - ૪, ધનસુરા-૩, માલપુર - ૨, મેઘરજ -૨ અને મોડાસા તાલુકામાં કુલ -૩ મોબાઈલ પશુ દવાખાનાં કાર્યરત છે. જેનો લાભ અરવલ્લી જિલ્લાના ૧૯૨ ગામના પશુપાલકોને મળે છે.

મોડાસા ખાતે ૧૯૬૨ કરુણા એનિમલ એમ્યુલન્સ કાર્યરત છે જે બિનવારસી પશુ પક્ષીઓની સારવાર કરે છે.

કરુણા એનિમલ એમ્યુલન્સ દ્વારા ૫ વર્ષમાં ૧૨૫૫૮ પશુ પક્ષીઓને નવું જીવનદાન આપવામાં સફળતા મેળવી છે.

જ્યારે દસ ગામ દીઠ ફરતા મોબાઈલ પશુ દવાખાનાં દ્વારા છેલ્લા અઢી વર્ષમાં કુલ પશુ પક્ષીઓની ૯,૭૧૨ ઈમરજન્સી કેસો અને શી.જી.લ કેસમાં ૧,૮૫,૯૪૩ પશુઓની સ્થળ પર નિ: શુલ્ક સારવાર કરવામાં આવી છે.

દસ ગામ દીઠ ફરતા મોબાઈલ પશુ દવાખાનાં ૧૯૬૨ નાં તબીબો દ્વારા ઈમરજન્સી અને શિશુલ કેસોમાં ૨૦,૦૦૦ થી પણ વધુ સર્જકલ કેસ કરવામાં આવ્યા છે જેમાં નાની મોટી તમામ સર્જરીનો સમાવેશ થાય છે.

ગુજરાત સરકાર ની આં યોજનાથી ઘણા પશુ પાલકોને ઘરે બેઠા પશુની સારવારનો લાભ મળી રહ્યો છે તેમજ આં યોજનાનો લાભ દરેક પશુ પાલક ઉઠાવે.

શ્રીમતી દર્શના વ્યાસ 'દર્શ' જેઓએ ગયાં રવિવારે અમદાવાદ ખાતે શ્રી તુષાર શુક્લ, શ્રી હર્ષદ ત્રિવેદી, શ્યામલ મુન્શી, સોમિલ મુન્શી અને આરતી મુન્શીના વરદ હસ્તે તેમનો વાર્તા સંગ્રહ, કાવ્ય સંગ્રહ અને ચોદ વાર્તા સંગ્રહને સંપાદક તરીકે પ્રકાશિત કર્યા



તેઓની નવલકથા 'રિમી-ધ ફર્સ્ટ ડ્રોપ ઓફ રેઈન' ને ગુજરાતી સાહિત્યનો પ્રસિદ્ધ એવોર્ડ અંજુ નરસી પારિતોષિક મળ્યો છે. નવલકથા કેટેગરીમાં તેમની નવલકથા બીજા ક્રમે વિજેતા બની તે માટે ખૂબ અભિનંદન. બહુ જ થોડા દિવસોમાં તેઓનું દીવ ઉપર ઐતિહાસિક પુસ્તક 'દીવ એક ઐતિહાસિક ધરોહર' પ્રગટ થવા જઈ રહ્યું છે તે માટે શ્રીમતી દર્શના બહેનને શુભકામનાઓ. તેઓની એક પછી એક સાહિત્યિક સિદ્ધિ ભરૂચ સાહિત્ય જગત માટે ગૌરવની બાબત છે.

ભાજપ સરકારના શાસનમાં ગુજરાત રાજ્ય સરપ્લસ પાવર સ્ટેટ નહીં પણ દેશમાં 'પાવર પરચેઝ સ્ટેટ નં.૧' બની ગયું છે

રાજ્યમાં વીજ વપરાશ કરતાં રહેણાંક કક્ષાના ગ્રાહકો પાસેથી ગ્રામ્ય વિસ્તારમાં ૭.૫% અને શહેરી વિસ્તારમાં ૧૫%ના દરે વીજ ડ્યુટી અન્વયે બે વર્ષમાં ૨૭૯૦.૬૨ કરોડ વીજ ગ્રાહકો પાસેથી વસુલવામાં આવ્યા.

ભાજપ સરકારે પાવર પરચેઝ એગ્રીમેન્ટના ભાવોનો ઉલાળિયો કરીને ઊંચા ભાવે વીજળી ખરીદી કરી કરોડો રૂપિયા ખાનગી વીજ કંપનીઓને ચૂકવી મોટા પાયે ભ્રષ્ટાચાર આચર્યો છે ત્યારે વીજ ઉત્પાદન, ખરીદી સહિતની વિગતો સાથે શ્વેતપત્ર બહાર પાડવા કોંગ્રેસ પક્ષની માંગ.



ભાજપ સરકારના શાસનમાં ગુજરાત રાજ્ય સરપ્લસ પાવર સ્ટેટ નહીં પણ દેશમાં 'પાવર પરચેઝ સ્ટેટ નં. ૧' બની ગયું છે. ભાજપ સરકારે પાવર પરચેઝ એગ્રીમેન્ટના ભાવોનો ઉલાળિયો કરીને ઊંચા ભાવે વીજળી ખરીદી કરી કરોડો રૂપિયા ખાનગી વીજ કંપનીઓને ચૂકવી મોટા પાયે ભ્રષ્ટાચાર આચર્યાનો ગંભીર આક્ષેપ કરતા ગુજરાત પ્રદેશ કોંગ્રેસ સમિતિના મીડીયા કન્વીનર અને પ્રવક્તા ડો. મનિષ દોશીએ જણાવ્યું હતું કે રાજ્ય સરકાર દ્વારા કોસ્ટલ ગુજરાત પાવર લિ. (ટાટા પાવર) સાથે તા.૨૨-૭-૨૦૦૭ના રોજ ૨૫ વર્ષ માટે રૂ.૨.૨૬ પ્રતિ યુનિટના દરે વીજ ખરીદીની કરાર કરવામાં આવેલ તેમ છતાં રૂ.૫.૯૦ પ્રતિ યુનિટ સુધીના ઉંચા ભાવો ચૂકવી વીજ ખરીદી કરવામાં આવે છે. સને ૨૦૨૧ અને ૨૦૨૨માં ટાટા પાવર પાસેથી ૧૭,૭૬૧ મીલીયન યુનિટ વીજળી ખરીદવામાં આવેલ છે, રૂ.૨.૨૬ પ્રતિ યુનિટના બદલે વર્ષ ૨૦૨૧માં સરેરાશ રૂ.૨.૮૧ પ્રતિ યુનિટ અને વર્ષ ૨૦૨૨માં રૂ.૪.૯૨ પ્રતિ યુનિટ લેખે ચૂકવવામાં આવેલ છે. આમ, રાજ્ય સરકારે ૧૪૯૭ કરોડ ફીક્સ પેટે મળીને કુલ રકમ રૂ.૬,૭૮૮ કરોડની માતબર રકમ ટાટા પાવરને ચૂકવી છે. મુળ કરાર મુજબ વીજળી ખરીદી કરવામાં આવી હોત તો આ રકમમાં જેટલી ઓછી ચૂકવવી પડી હોત. રાજ્યમાં આવેલ રાજ્ય સરકાર હસ્તકના વીજ પાવર પ્લાન્ટ જેવા કે સિક્કા થર્મલ પાવર પ્લાન્ટ, ઉત્તરાણ ગેસ પાવર પ્લાન્ટ, ધુવારણ ગેસ પાવર પ્લાન્ટ, ગુજરાત સ્ટેટ એનર્જીજનરેશન કંપની લિ.હજીરા(સ્ટેજ-૨) અને ગુજરાત ઈન્ડસ્ટ્રીજ પાવર કંપની લિ.(એ.સ.એલ.પી.પી.)માં ઉત્પાદન શૂન્ય છે, જ્યારે રાજ્ય સરકાર હસ્તકના અન્યો પાવર પ્લાન્ટો માં ૩૦%ની ક્ષમતાએ ચલાવવામાં આવે છે તેની સામે ખાનગી કંપનીઓ ૮૬%ની ક્ષમતાએ ચલાવવામાં આવે છે. આમ, સરકારી પ્લાન્ટ પુર્ણ ક્ષમતાએ ચાલી શકે તેવા સક્ષમ પ્લાન્ટ હોવા છતાં રાજ્ય સરકાર ખાનગી વીજ ઉત્પાદકોને ફાયદો કરાવવા, ખાનગી ઉત્પાદકોની વીજળી ખરીદવા માટે સરકારી પાવર પ્લાન્ટ ચલાવતી નથી. રાજ્યમાં વીજ વપરાશ કરતાં રહેણાંક કક્ષાના ગ્રાહકો પાસેથી ગ્રામ્ય વિસ્તારમાં ૭.૫% અને શહેરી વિસ્તારમાં ૧૫%ના દરે વીજ ડ્યુટી અન્વયે વર્ષ ૨૦૨૧માં રૂ.૧૨૯૪.૯૩ કરોડ અને વર્ષ ૨૦૨૨માં રૂ.૧૪૯૨.૬૯ કરોડ મળી બે વર્ષમાં ૨૭૯૦.૬૨ કરોડ વીજ ગ્રાહકો પાસેથી વસુલવામાં આવ્યા છે. રાજ્ય સરકારે વિવિધ ખાનગી વીજ મથકોને વર્ષ ૨૦૨૧માં રૂ.૧૦૪૫૪.૬૭ કરોડ અને વર્ષ ૨૦૨૨માં રૂ.૧૪૦૫૮.૦૮ કરોડ મળી કુલ રૂ.૨૪,૫૧૨.૭૫ જેટલી માતબર રકમ ચૂકવવામાં આવી છે. રાજ્ય સરકાર સંચાલિત વીજ મથકોમાં બે વર્ષમાં ૪,૨૯,૧૫,૫૦૬ મેટ્રીક ટન કોલસાની અને ૮.૦૮ MMSCMD ગેસના જથ્થાની જરૂરીયાત હતી તે માંગણી રાજ્ય સરકાર દ્વારા કેન્દ્ર સરકાર સમક્ષ કરવામાં આવેલ હતી. તે અન્વયે કેન્દ્ર સરકારે ગેસના જથ્થાની ફાળવણી કરેલ. જરૂરીયાત કરતાં

૧,૫૦,૩૦,૬૩૭ મેટ્રીક ટન કોલસો અને ૧.૦૩ સ્ક્રજ્જરૂઠ ગેસના જથ્થાની ઓછી ફાળવણી કરવામાં આવેલ છે. વર્ષ ૨૦૦૧-૦૨થી વર્ષ ૨૦૧૭-૧૮ સુધીમાં સરકારી વીજમથકો કરતાં ખાનગી વીજ મથકોની વીજ ઉત્પાદન ક્ષમતામાં ૬૧%નો જરૂર વીજ ઉત્પાદનમાં ૧૧૨%નો વધારો થયો. રાજ્ય સરકાર દ્વારા કોલસાનું કારણ આગળ કરીને, વીજ મથકના રીપેરીંગનું કારણ આગળ ધરીને ખાનગી વીજ ઉત્પાદકો પાસેથી કરોડો રૂપિયાની વીજળી ખરીદવામાં આવે છે. વર્ષ ૨૦૦૮-૦૯થી ૨૦૧૭-૧૮માં રાજ્ય સરકાર દ્વારા ખાનગી વીજ ઉત્પાદકો પાસેથી ૨,૮૮,૫૯૮ મિલિયન યુનિટ કરતાં વધારે વીજળી ખરીદવામાં આવી છે અને તે પેટે ખાનગી કંપનીઓને રૂ. ૮૦,૭૨૮ કરોડથી વધારેની રકમ ચૂકવાઈ છે. સરકારી દ્વારા જાહેરાત કરવામાં આવે છે કે, બે વર્ષમાં તમામ ખેડૂતોને વીજજોડાણ આપી દેવામાં આવશે. આજે રાજ્યમાં ૧,૯૬,૮૬૦ કરતાં વધારે ખેતીવિપયક વીજજોડાણો મેળવવાની અરજીઓ પડતર છે. એક લાખ કરોડની વીજળી ખરીદાઈ પણ ભાજપ સરકાર ખેડૂતોને ૬ કલાક પણ વીજળી આપી શકી નથી. સરકારે ખેડૂતો માટે વીજળી નથી ખરીદી પણ ઉદ્યોગો માટે ખરીદી છે. જઈ દ્વારા મેરીટ ઓર્ડર મુજબ એટલે કે સસ્તી વીજળી સરકારી વીજમથકો કરતાં ખાનગી વીજ મથકોના નિયમનો પણ ભાજપ સરકાર દ્વારા ભંગ કરવામાં આવે છે. ગુજરાત સરકારે અદાની, એસ્સાર, ટાટા સાથે વીજ ખરીદી માટે ૨૫ વર્ષના કરાર કરેલ છે ઉર્જમંત્રીએ યુનિટદીઠ વીજ ખરીદીના ભાવો દર્શાવ્યા છે જેના કરતા ઊંચા ભાવે વીજ ખરીદી કરવામાં આવી છે. ભાજપ સરકારના શાસનમાં ગુજરાત રાજ્ય સરપ્લસ પાવર સ્ટેટ નહીં પણ દેશમાં 'પાવર પરચેઝ સ્ટેટ નં. ૧' બની ગયું છે. ભાજપ સરકારે પાવર પરચેઝ એગ્રીમેન્ટના ભાવોનો ઉલાળિયો કરીને ઊંચા ભાવે વીજળી ખરીદી કરી કરોડો રૂપિયા ખાનગી વીજ કંપનીઓને ચૂકવી મોટા પાયે ભ્રષ્ટાચાર આચર્યો છે. ત્યારે છેલ્લા પંદર વર્ષમાં સરકારી વીજમથકોની ક્ષમતા, ઉત્પાદન યુનિટો, ખાનગી વીજ કંપનીઓની ક્ષમતા, ઉત્પાદન, વસુલ કરવામાં આવતા નાણાં, સરકારે ખરીદેલા વિજ યુનિટનો દર સહિતની વિગતો સાથે શ્વેતપત્ર બહાર પાડવા કોંગ્રેસ પક્ષ માંગ કરે છે.

સાવન કૃપાલ રૂહાની મિશન, અમદાવાદ દ્વારા તરબૂચનું વિતરણ કરવામાં આવ્યું હતું

અમદાવાદ, પરમ સંત રાજન્દર સિંહજી મહારાજની કૃપાથી સાવન કૃપાલ રૂહાની મિશન, અમદાવાદ દ્વારા તરબૂચનું વિતરણ કરવામાં આવ્યું હતું. ૨૫૦૦ લોકોને તરબૂચનું વિતરણ કરવામાં આવ્યું હતું જેઓ આકરા તડકા અને ગરમ વાતાવરણમાં આહવિકા મેળવવા માટે મહેનત કરે છે.

અમદાવાદ જે પી બંગલો કુબેરનગર ખાતે ૨૦ સેવાદાર દ્વારા આ કાર્યક્રમનું આયોજન કરવામાં આવ્યું હતું. સાવન કૃપાલ રૂહાની મિશન દ્વારા માનવ-કલ્યાણ ના માટે અનેક પ્રકારના કાર્ય કરાય છે. સમય સમય પર રક્તદાન શિબિર અને સાથે-સાથે મફત મોતિયાબિંદ ઓપરેશન તથા સ્વાસ્થ્ય જાચ શિબિર ના પણ આયોજન કરાય છે. તથા શારીરિક રૂપથી વિકલાંગ ભાઈ-બહેનોને સહાયક ઉપકરણ નું વિતરણ કરાય છે. આના સિવાય ગરીબ તથા બેસહારા છોકરા માટે સંત રાજન્દર સિંહ વોકેશનલ ટ્રેનિંગ સેન્ટરમાં છોકરાઓને આત્મનિર્ભર બનાવવા માટે અનેક પ્રકારના કોર્સ ફી કરાવાય છે. સિનિયર સિટિઝન માટે પણ સમય-સમય પર અનેક પ્રકારના કાર્યક્રમો ચલાવાય છે.

ગાદલા દવાઓ વગેરે નું પણ વિતરણ કરવામાં આવ્યું હતું. સાવન કૃપાલ રૂહાની મિશનના અધ્યક્ષ સંત રાજન્દર સિંહજી મહારાજ આજે સંપૂર્ણ વિશ્વમાં ધ્યાન અભ્યાસ દ્વારા પ્રેમ એકતા અને શાંતિ ના સંદેશ પ્રસારિત કરી રહ્યા છે જેના ફળસ્વરૂપ એમને વિભિન્ન દેશો દ્વારા અનેક શાંતિ પુરસ્કારો તથા સન્માનોની સાથે સાથે ૫ ડોક્ટરેટની ઉપાધિઓ થી પણ સન્માનિત કરાવાયું છે.

સાવન કૃપાલ રૂહાની મિશન ના સંપૂર્ણ વિશ્વમાં લગભગ ૩૨૦૦થી વધારે કેન્દ્ર સ્થાપિત છે તથા મિશન ના સાહિત્ય વિશ્વની ૫૫ થી અધિક ભાષાઓમાં પ્રકાશિત કરાયા છે. આનો મુખ્યાલય વિજયનગર, દિલ્હીમાં છે તથા આંતરરાષ્ટ્રીય મુખ્યાલય નેપરવિલે, અમેરિકામાં સ્થિત છે.

ગાંધીનગર મહાનગરપાલિકાની એસ્ટેટ શાખા દ્વારા શહેરના સેક્ટર - ૬ના દબાણો દૂર કરાયા



તા. ૨૮/૦૪/૨૦૨૩ ગાંધીનગર મહાનગરપાલિકાના એસ્ટેટ વિભાગ દ્વારા શહેરના વિવિધ વિસ્તારોની અંદર ગેરકાયદે દબાણો દૂર કરવાનું અભિયાન હાથ ધરવામાં આવ્યું છે. જે અંતર્ગત એસ્ટેટ શાખાની ટીમ દ્વારા આજે સવારે ૮ વાગ્યા થી ૧૦ વાગ્યા દરમિયાન શહેરના સેક્ટર - ૬ના શોપિંગ સેન્ટરની આસપાસ તેમજ કડિયાનાકા ખાતે દબાણના કામગીરી હાથ ધરવામાં આવી હતી. આ વિસ્તારમાં છેલ્લા કેટલાય સમયથી મોટાપાયે પાણી-પીણીની લારીઓના કારણે વારંવાર ટ્રાફિકની સમસ્યા સર્જાતી હતી. આજરોજ આ વિસ્તારમાં ગેરકાયદે દબાણો દૂર કરી જગ્યા ખુલ્લી કરવામાં આવી હતી. આ સુંબેશ દરમિયાન દબાણ ટીમે ૮ નાના-મોટા કેબીન, ૫ ગલ્લા, ૧૪ લારી, ૧ રીક્ષા (નાનો ટેમ્પો), ૨ લાકડાના ટેબલ, ૧૩ પુરશી, ૩૦ બેસવાના સ્ટૂલ જપ્ત કરવામાં આવ્યા હતા.

પાંચાણી ફાઉન્ડેશનનાં યોગેશભાઈ પાંચાણી દ્વારા 'આયુષ્માન કાર્ડ' નિ:શુલ્ક કાઢી આપવામાં આવશે



પાંચાણી ફાઉન્ડેશનનાં યોગેશભાઈ પાંચાણી દ્વારા અવારનવાર વિવિધ સેવાકીય પ્રવૃત્તિઓ થતી રહે છે. કેન્દ્ર અને રાજ્ય સરકાર દ્વારા ગરીબો અને જરૂરિયાતમંદોને મદદ કરવા માટે ઘણી યોજનાઓ ચલાવવામાં આવી રહી છે. આમાંથી એક 'આયુષ્માન ભારત યોજના' છે. જે હવે 'આયુષ્માન ભારત પ્રધાન મંત્રી જન આરોગ્ય યોજના - મુખ્યમંત્રી યોજના' તરીકે ઓળખાય છે. યોજના દ્વારા આયુષ્માન કાર્ડ બનાવવામાં આવે છે, જેના દ્વારા જેની પાસે આયુષ્માન કાર્ડ હોય તેવી બ્યક્તિ પસંદગીની હોસ્પિટલોમાં ૫ લાખ રૂપિયા સુધીની મફત સારવાર મેળવી શકે છે. ઘણી વખત દર્દી નારાયણ અને દરિદ્ર નારાયણ પાસે આયુષ્માન કાર્ડની માહિતી નથી હોતી અથવા માહિતી હોય તો તેઓ કાર્ડ કઢાવવાની ફી ચૂકવી શકતા નથી આ માટે પાંચાણી ફાઉન્ડેશન દ્વારા 'આયુષ્માન કાર્ડ' નિ:શુલ્ક કાઢી આપવામાં આવે છે. આ નિ:શુલ્ક આયુષ્માન કાર્ડ કઢાવવાનો કેમ્પ સોમવારથી શનિવાર, સવારે ૧૦ થી ૧૨ વાગ્યા સુધી સુવર્ણભુમી એપાર્ટમેન્ટ, દુકાન નંબર . - ૦૬ બીજો માળ, સ્પીડવેલ પાર્ટી પ્લોટ પાસે, નાનામોવા, રાજકોટ ખાતે રાખવામાં આવ્યો છે. આયુષ્માન કાર્ડ કઢાવવા માટે આવકનો દાખલો, આધાર કાર્ડની નકલ, રેશન કાર્ડની નકલ સાથે રાખવાની રહેશે. આ અંગે વિશેષ માહિતી માટે યોગેશભાઈ પાંચાણી (મો. ૯૮૨૪૨ ૧૨૪૦૦) નો સંપર્ક કરવા યાદીમાં જણાવાયું છે.

૨૬/૦૪/૨૦૨૩ બુધવાર ભારતીય જનતા પાર્ટી પાણીપત માટે સેક્ટર ૧૩-૧૭માં ખાસ દિવસ હતો



૨૬/૦૪/૨૦૨૩ દિવસ બુધવાર, ખાસ કરીને ભારતીય જનતા પાર્ટી પાણીપત અને પાણીપત માટે, આજનો દિવસ આસપાસના જિલ્લા માટે ખૂબ જ ખાસ હતો જ્યારે આજે સેક્ટર ૧૩-૧૭માં પ્રથમ માળનું લેન્ડર નાખવામાં આવ્યું હતું, ભારતીય જનતા પાર્ટીના પાણીપત પોતાની ઓફિસમાં. ડો. અનિલ ગુપ્તા, શ્રી દયાનંદ ડુંગર, શ્રી મુનીશ જાવા, ચૌધરી ગજેન્દ્ર સિંહ દહિયા, સરદાર જોગીન્દર

સિંહ પાણીપતમાં પહેલા માળના લેન્ડરનું નિરીક્ષણ કરી રહ્યા હતા ત્યારે તમામ હાજર મજૂરોની સામે લેન્ડર ચાલુ કરાવ્યું હતું. દરેકના મોં પર લાડુ હોવાથી મીઠાઈઓ કરવામાં આવી હતી. આ વિશેષ ખવસરે ભારતીય જનતા પાર્ટી કલા સંસ્કૃતિ સેલના જિલ્લા સંયોજક ડો. અનિલ ગુપ્તા સાથે, ભારતીય જનતા પાર્ટીના જાણીતા નેત્રોગર ચિકિત્સક/પરોપકારી, ભારતીય જનતા પાર્ટી કલા સંસ્કૃતિ સેલ

અમરેલી જિલ્લાની મહિલાઓને ફળ-શાકભાજી પરિક્ષણની તાલીમ યોજાશે

અમરેલી, અમરેલી જિલ્લા ખાતેની નાયબ બાગાયત નિયામકશ્રીની ક્વેરી અતર્ગત કેનિંગ અને કિચન ગાર્ડન વિભાગ દ્વારા વિવિધ ફળો તેમજ શાકભાજીને લાંબા સમય સુધી પરીરક્ષિત કરી તેમાંથી મળતા ઉપયોગી પોષક તત્વો અંગે જાણકારી આપવા તાલીમ વર્ગ યોજાશે. અમરેલી જિલ્લાની મહિલા તેમજ તેમના કુટુંબજનોનું સ્વાસ્થ્ય

જળવાય તેમજ તાલીમ મેળવી મહિલાઓ સ્વતંત્ર કે ગૃહ ઉદ્યોગ દ્વારા કેનિંગ (ડબ્બાબંધી) કરી આર્થિક સ્વનિર્ભર બને તે હેતુથી ૧૦૦ ટકા મહિલા સશક્તિકરણ અને પોષણ અભિયાનનાં ભાગરૂપે ફળ તથા શાકભાજીના પરિરક્ષણ માટેની અમરેલી જિલ્લામાં દિન -૨ અને પાંચ દિવસ નું આયોજન કરવામાં આવશે. જેમાં મહિલાઓને ફળ તેમજ શાકભાજી માંથી બનતા વિવિધ શરબત, જામ, જેલી, કેચપ, સોસ વિવિધ પ્રકારના અથાણા તેમજ મુરબ્બા, મામાલિક, નેક્ટર વિગેરે બનાવટો બનાવવાની તાલીમ આપી, તાલીમના અંતે પ્રમાણપત્ર અને સ્ટાઈપેન્ડ પણ આપવામાં આવે છે. આ તાલીમમાં સહભાગી થવા ઈચ્છુક ૧૮ થી ૪૫ વર્ષની વય ધરાવતી મહિલાઓએ ઓઈ-પેટ્રૂટ પોર્ટલ પર વેબસાઈટ I khedut.gujrat.gov.in પર